

נר. 2.

פערלאג פון דער "צייט פון פערשטאנד"

בלעטער

אויס דער געשיכטע

פון אבערגלויבען

פון דר. א. גינזבורג.

פרייו אין אמעריקא
10 סענט.

פרייו אין ענגלאנד
4 פענס.

Published by the
A. O. R. Publishing Association
OFFICE 54 Samuel Street
Camp Road Leeds.

356

HARVARD
UNIVERSITY
LIBRARY

בלעטער

. אויס דער געשיכטע

פון אבערגליבען



פון דר. א. גינבורג.




פערלאג פון דער "צייט פון פערשטאנד"

— 1906, —

Digitized by the Internet Archive
in 2016 with funding from
Boston Public Library

אנשטאט א פארעדע

פון דר. מארקס נארדוי.



אונזער צייט אלטער איז א פעריאדע פֿון ליגען און היפאָקריטיזמוס. אלע אונזערע האַנדלונגען זיינען בעאיינפֿלוסט פֿון ריעזען מאָראַלישען גיפֿט און יעדער איינער גיבט זיך די גרעסטע מיה, צו ערשיינען אַנדערש, ווי ער איז. אונזער גאַנצע געזעלשאַפֿט איז אַ מאַסקירטע און קיינער קען נישט וויסען וואָס אללעס פֿערשטעקט זיך אינמער דער עפֿענטליכער מאַסקע. אַם בעסטען לאָזט זיך דער אַלגעמיינער ליגען בעאַבאַכטען אין דעם רעליגיעזען לעבען דער געגענוואָרט.

דער ציוויליזירטער מענש לאַכט זיך אויס פֿון דעם אַבער-גלויבען און דיא רעליגיעזע צערעמאָניען, וועלכע מיר געפֿינען ביי די ווילדע פֿעלקער אין צענטראַל אַפֿריקא אָדער אויסטראַליען; ער לאַכט זיך אויס פֿון זייער קינדערשע פֿורכט פֿאַר ביזע גייסטער און איז שטאַלץ אויף זיינע קולטור און בילדונג. און דאָך האָט ער אַבסאָלוט נישט קיין רעכט זיך אויס-צולאַכען פֿון דעם אָרעמען ווילדען, וועלכער האָט נישט געקענט לערנען די רייכע בילדונגס-שעצע פֿון דער מאָדערנער וויסענשאַפֿט. דער ווילדער האָט אַ רעכט אַזוי צו האַנדלען, זיינע נידריגע ענטוויקלונגס־שטופֿע ענטשולדיגט איהם פֿאַר אללע זיינע האַנדלונגען. אָבער יעדע איינציגע רעליגיעזע האַנדלונג, וועלכע ווערט אויסגעאיבט פֿון דעם ציוויליזירטען מענשען, דעם בילדונגס-מענש פֿון'ס 19-טען יאָהר-הונדערט, איז נישט מעהר ווי אַ לעכערליכע קאָמעדיע, אַן אויסדרוק פֿון היפאָקריטיזמוס און בעוואוסטע ליגען. יא, עס איז וואָהר, דער היינטיגער מענש, דער זוהן פֿון'ס יאָהר הונדערט דער נאַטור וויסענשאַפֿט איז נישט מעהר ווי אַ בעוואוסטער ליגנער, אַ לעכערליכער היפאָקריט, ווען ער הייכעלט אַכטונג און רעספעקט

פֿאַר רעליגיעזע צערעמאָניען און נאַרישקייטען, וועלכע ער
מזו אינערליך פֿעראַכטען.

אַבער דער רעליגיעזער ליגען איז נאָך אונערטרעגליכער
און געמיינער ביי דער אַלגעמיינהייט, ווי ביי דעם איינצעלען
אינדיווידיאַום. דער איינצעלנער מענש, ווען ער איז זאָגאַר
אויסערליך אַ מיטגליעד פֿון אירגענד אַ רעליגיאָן און נעהמט
אָן אַנטהייל אין איהרע צערעמאָניען, דיווער מענש איז דאָך
מאָנכעס מאל גענוג אויפֿריכטיג גאָנץ אָפֿען צו ערקלעהרען,
אַז ווין האַרץ האָט נישט צו שאַפֿען מיט דעם גאַנצען אַבער-
גלויבען, ער וועט אייך אפילו ערקלערען, אַז ער גלויבט נישט,
דאָס אייניגע בעשטימטע ווערטער קענען ענדערען די וועלט געזע-
צע אָדער דאס דיאלעכערליכע צערעמאָניען פֿון אַ פֿריסטער קע-
נען ערלייכטערען די נשמות פֿון די געשטאַרבֿענע דעם איינ-
גאַנג אין גן עדן. אַבער דער זעלבער מענש, וועלכער לאַכט
זיך אויס אינערליך פֿון דיווע אַלע לעכערליכקייטען, דער זעלבער
מענש ווערט אָן אַנדערער ווען ער טרעט אויף אַלס מיטגליד
פֿון דער געזעלשאַפֿט און ער איז בערייט צו בריינגען אַללע
מאָטערעלע און מאָראַלישע אָפֿפֿער, וועלכע דער שטאַט פֿון
איהם פֿערלאַנגט, אום צו ערהאַלטען דעם רעליגיעזען אַבער-
גלויבען. דער זעלבער שטאַט, וועלכער גרינדעט אוניווער-
זיטעטען, שולען און ביבליאָטעקען, דער זעלבער שטאַט בויט
אויך קירכען; דער זעלבער שטאַט, וועלכער בעצאָהלט
פּראָפֿעסאָרען און לעהרער, דער זעלבער שטאַט בעצאָהלט
אויך פֿריסטער. דער זעלבער שטאַט, וועלכער פֿערפֿליכטעט
די עלטערען צו שיקען זייערע קינדער אין די שוהלע, דער
זעלבער שטאַט בעשטראָפֿט מענשען וועגען גאָט'ס און דער-
ליגיאָנס-בעליידיגונג, פֿערשטעהט נאָר ריכטיג, וואָס דאָס
הייסט. דו בעהויפטעסט, אַז די ערד שטעהט פֿעסט און דיא
זונן דרעהט זיך אַרום איהר, טראָצדעם, וואָס די וויסענשאַפֿט
האָט דיר בעוויזען מיט אַלע מיטלען דאָס געגענטהייל. דוא
בעהויפטעסט, אַז די ערד עקזיסטירט ערשט 5000 און עטליכע
יאָהר; די וויסענשאַפֿט בעווייזט דיר אַז מע האָט געפֿונען אין
עגיפֿטען און אַנדערע לענדער בוי-שטיינער, וועלכע זיינען

אום אייניגע 1000 יאָהר עלטער. מיט איין וואָרט דו קענסט
בעהויפטען די גרעסטע לעבערליכקייטען אָהנע מורא צו האָ-
בען, דאָס מען וואָל דיר דערפֿאַר איינשפּאַרען אין משוגאים
הויז. אין געגענטהייל, מע וואָלט דיר זאָגן דעם אָנצו-
נעהמען עפענטליכע שטעלען און עמטער, טראָצדעם, וואָס דו
האַסט בעוויזען דיין טאַטאָלע אינפֿעהינקייט צו דענקען.
דו בעהויפטעסט דאָס געגענטהייל, אז דו גלויבסט ניט
אין דאָס דאָזיגן פֿון אַ גאָט, אז דער גאָט פֿון די מאָדערנע
רעליגיעזען איז ניט מעהר ווי דער אויסדריק פֿון קינדערשע,
געמיינע אָדער וואַהנזינישע פֿאַנטאַזיען, און מע וועט דיר
פֿערפֿאַלגען און דיר ערקלעהרען פֿאַר אונפֿעהיג אָנצונעהמען
עמטער, טראָצדעם, וואָס מע האָט ביז יעצט נאָך ניט גע-
בראַכט די גרינגסטע פֿערנינפֿטיגע, וויסענשאַפֿטליכע און
ערענסטע בעווייזע פֿאַר דאָס דאָזיגן פֿון אַ גאָט, טראָצדעם
וואָס אַלע אַרגומענטען פֿון די גלויביגסטע טהעאָלאָגען זיינען
ניט דעם טויזענדסטען טהייל אזוי קלאָהר און ריכטיג, וויא
די אַרגומענטען, מיט וועלכע דער געאָלאָג פֿעסט שטעלט דאָס
אַלטער פֿון אונזער ציוויליזאַציע אָדער דער אַסטראָנאָם דיא
בעוועגונגען פֿון דער ערד און די אַנדערע הימעלס קערפֿער.
דאָך לאָמיר ווייטער רעדען. דער שטאַט שטעלט אָן
פּראָפֿעסאָרען, ער בעזאָהלט זיי מיט די שטייער-געלדער און
איבערטראַגט אויף זיי אַ טהייל פֿון זיין אייגענער אויטאָריטעט.
דיוע פּראָפֿעסאָרען האָבען דעם דירעקטען אויפֿטראָג צו לער-
נען און צו בעווייזען, דאָס אַלע ערשיינונגען אין וועלט-רום
ווערען דעגירט פֿון אַלגעמיינע נאָטור געזעצע, צו בעווייזען,
אז די פֿיוואָלאָגיע קען ניט קיין אונטערשייד אין די אַרגאָנישע
לעבענס-טהעטיגקייטען פֿון לעבענדיגע וועזען א. ז. ו. אָבער
נעבען דעם פּראָפֿעסאָר פֿון די פֿיזיק און נאָטור-וויסענשאַפֿט
האַט דער שטאַט אויך פּראָפֿעסאָרען דער טהעאָלאָגיע,
וועלכע האָבען אויך דעם דירעקטען אויפֿטראָג צו לערנען און
צו בעהויפטען — בעווייזען קענען זיי ניט — דאָס גענויע
געגענטהייל פֿון דעם, וואָס דער פּראָפֿעסאָר פֿון דער נאָטור-
וויסענשאַפֿט האָט געלערענט און בעווייזען. ער האָט דעם

אויפֿטראג צו דערצעהלען, אז נייגעבאָרענע מענשען זיינען
שוין בעלאָרען מיט זינדען, אז גאָט האָט דיקטירט אַ בע-
שטימטעם בוך צו געוויסע אויסגעוועהלטע מענשען, אז דער
געטליכער ווילען האָט שוין פֿיעלע מאָל אויפֿגעהויבען דיא
רעגעלמעסיגקייט פֿון די נאָטור-געזעצע, אז ער האָט נעמאָכט
דעם מענשען פֿון אַ שטיק לעהם און פֿיעלע אנדערע נאָריש-
קייטען.

ווען אַ געזעץ ליבענדער בירגער וואָל זיך אָנהערען דעם
פֿאָרטראג פֿון אַ שטאַטמליך אָנגעשטעלטען פּראָפֿעסאָר דער
נאָטור-וויסענשאַפט, און דאָן וואָל ער בעיווכען די פֿאָרלעזונג-
גען פֿון אַ טהעאָלאָג, וועלכער רעפרעזענטירט אויך דיא
אויטאָריטעט פֿון'ס שטאַט, דאָן מוז זיך ענטוויקלען ביי איהם
אַ שטאַרקער צווייפֿעל. דער וויסענשאַפטס-מאַן האָט איהם
געוואָגט, אז דער טוירט לעזט אויף דעם אָרגאַניזמוס אין זיינע
אורשפּרינגליכע בעשטאַנד-טהיילע דער טהעאָלאָג וואָגט איהם,
אז עס האָבען עקזיסטירט געוויסע מענשען, וועלכע זיינען
געשטאַרבן אין טראָצדעם שפעטער ווידער אויפֿגעוועקט גע-
וואָרען פֿון טויט דורך אַ געטליכען וואונדער. און ביידע
לעהרער רעפרעזענטירען די אויטאָריטעט דער רעגירונג;
פֿאַר ביידע מוז דער בירגער בעצאָהלען זיינע שטייערען און
ביידע ערקלעהרט דער שטאַט פֿאַר גלייך נויטווענדיג און
גלייך בערעכטיגט.

וועמען וואָל דער אוגגליקליכער בירגער יעצט גלויבען?
דעם טהעאָלאָג? דאָן איז דאָך דער פיזיאלאָג אַ ליגנער און
דער שטאַט בעצאָהלט אַ בעטריגער, ער געבט איהם מיט
פולען בעוואוסטזיין דעם אויפֿטראַג צו פֿערברויטען ליגענס
אונטער דער יוגענד. אָדער וואָל ער אפשר גלויבען דעם פֿי-
זיאלאָג? אָדער דאָן איז דאָך דער טהעאָלאָג אַ ליגנער און
דער שטאַט בעגעהט דאָס זעלבע פֿערברעכען, ער בעצאָלט
אַ מענשען פֿאַר זיינע בעטריגרייען.

קענט איהר זיך דאָן נאָך וואונדערען ווען דער גוטער
בירגער וואָל פֿערלירען דעם גאַנצען רעספעקט, די גאַנצע
אַכטונג פֿאַר דעם אויטאָריטעט פֿון'ס שטאַט?
דאָס איז אָבער נאָך ניט אללעס. דער שטאַט פֿער-

פֿאַלגט מיט זיינע געזעצע אַלטע פֿרויען, וואָהר-וואָגערֿינען,
וועלכע בעשווינדלען אַרימֿע דינסט-מעדכען, וועלכע גלויבען,
אַז זיי האָבען די קראַפֿט צו פֿראַפֿעצייֿהען די צוקונפֿט. אָבער
דער זעלבער שטאַט האָט גאָר ניט דאַגעגען, ווען דיא
פֿריסטער בעגעהען דעם זעלבען בעטרוג, צונעהמענדיג דאָס
געלד אויס די פּאַקעטס פֿון די גלויביגע, וועלכע זיינען גענוג
דום צו גלויבען אַז זיינע געבעטע קענען בעפֿרויען די נשמות
פֿון זייערע געשמאָרבֿענע פֿערוואַנדע אויס גיהנם.

עס איז ניט מ'גלייך צו פֿערפֿאַלגען דעם רעליגיעזען לוי-
גען אין אַלע זיינע איינזעלהייטען, ווען מע וויל ניט טויענד
מאַל ווידערהאַלען, וואָס אנדערע האָבען שוין נאָכגעוויזען בע-
פֿאַר. דער רעליגיעזער ליגען דורכדרינגט אונזער גאַנצעס
עפֿענטליכעס און פריוואַטס-לעבען.

דער שטאַט איז אַ ליגנער ווען ער אַנשטעלט פֿריסטער
און קירכען-פֿריסטען; די געזעלשאַפֿט איז אַ בעטריגערין, ווען
זי לאָזט בויען קירכען און גאָטעס-היזער; דער ריכטער איז
אַ ליגנער, ווען ער פֿעראַורט-הילם מענשען וועגען רעליגיאָנס-
בעליידיגונג; דער פֿריסטער איז אַ ליגנער, ווען ער לאָזט זיך
בעצאָהלען, פֿאַר לעבערליכע האַנדלונגען און דומע רעדענס-
אַרטען, פֿון וועלכע ער ווייסט, אַז זיי ענטהאַלטען נאָר נאַריש-
קייטען און משוגעט; דער אויפֿגעקלערטער מענש איז אַ
ליגנער אַ היפּאָקריט, ווען ער נעהמט אַנטהייל אין די רעליגי-
עזע צערעמאָניען, ווען ער לאָזט זיינע קינדער טויפֿען אָדער
בעשניידען.

די טהאַטזאָכע, דאָס אונזער ציוויליאַציאָן ווערט כּעהערשט
פֿון אַן אורזעלמליכען אָבערגלויבען, דיא געזעלשאַפֿטליכע
שטעללונג וועלכע דער פֿריסטער נעהמט איין אין עפֿענטליכען
לעבען, דער פֿריסטער, דויע אייראָפּעאישע פֿערקערפֿערונג פֿון
די אַפֿריקאנישע צויבערער, דאָס אַללעס איז אַזאַ אַן אונגע-
הייערער טריאומפֿ פֿון דער פֿייגהייט און היפּאָקריטיזמוס,
וועלכער מאַניפֿעסטירט אונז אין דער דייטליכסטער ווייזע, אַז
אונזער גאַנצע קולטור איז דורך און דורך קאָרומפֿירט און
דורכגעדרונגען מיט ליגען און געמיינהייט, דאָס אַלע געזע-
שאַפֿטליכע לעבענס פֿאַרמען זיינען פֿערפֿוילט ביי צום וואָרצעל
אוי פֿערדינען ניט לענגער צו עקזיסטירען.





ברעטער אויס דער געשיכטע פון אבערגלויבען*

מלאכים און שדים.

פ*'ן דעם קוק פֿון אַ קולטור-היסטאָריקער איז אייגענט־
ליך גאָר ניטאָ אַזאַ זאַך, וואָס מען זאָל קענען רוי-
פֿען אַבערגלויבען. דאָס, וואָס מיר רופֿען היינטיגען
טאָג אַבערגלויבען איז מיט הונדערטער יאָהרען צו-
ריק אָנגערופֿען געוואָרען דער ריינסטער, פֿערניפֿטיגסטער
גלויבען; און ווער ווייס, אויב דאָס אין וואָס מיר גלויבען
היינט, וועט מיט הונדערט יאָהר שפּעטער ניט אָנגערופֿען
ווערען דער גאַרעשטער אַבערגלויבען? אַבערגלויבען, איז דער
גלויבען פֿון אַ פֿערגאַנגענער צייט, וועלכער איז ניט מעהר
איבעראיינשטימענד מיט דיא אַיינזיכטען פֿון אַ נייערע צייט;
עס איז אַ פֿערעלטערטער, ניט מאָדישער גלויבען. גלויבען

(*) ביין צוזאַמענשטעלען פֿון דיעזע קאַפיטלען האָב איך
זיך הויפֿטזעכליך בענוצט מיט דר. רובינס "מעשה תעתועים",
פֿון וועלכע איך האָב גענומען כמעט אַללע פֿאַקטען, אַבער

שליסט אויס וויסען, און ווען דער מענש פֿאָנגט אָן צו וויסען
ווערט פֿון דעם גלויבען אָן אַבערגלויבען, ווען מיר
שטודירען דעם אַבערגלויבען, הייסט עס אין אמת'ן, אז מיר
שטודירען אַ געוויסע פֿאָזע אין דער ענטוויקלונג פֿון מענש-
ליכען גלויבען, לאַכען איז דערפֿון ניטאָ וואָס; דאָס דאַרף מען
פֿאַרשטעהן.

מיר וועלען זיך דאָ ניט אַבשטעלען אויף דער פֿראַגע,
ווי אזוי מענשען ווינען געקומען צו דעם גלויבען און אָן
איבערנאַטירליכע וועזען, ווייל דאָס וועט אונז אַוועקפֿיהרען
צו ווייט פֿון אונזער ענין. דאָס איז אַבער זיכער, אז דיא
מענשען אין אָנפֿאַנג האָבען זיך ניט געקענט ערחויבען צו
דעם בעגריפֿ פֿון אַן איין-איינציגען גאָט, פֿון אָן איינציגע
איבערנאַטירליכע קראַפֿט וואָס האָט צו זאָגען איבער אַלעס
און אַללעס. זיי זיינען געווען פֿיעל מעהר גענייגט צו גלויבען
אין מעהרערע, אין אונזעהליגע איבערנאַטירליכע וועזענס.
יעדער פֿון דיעזע איבערנאַטירליכע וועזענס האָט זיך
געהאַט אַ ממשלה איבער אַ בעשטימטע נאַטור-ע-ר-

בשום אופן קיינע פֿון ווינע אויספֿיהרונגען. דר. רובין איז
נעמליך שוין צופֿיעל פֿאַרטהיאיט צום אידישען פֿאָלק און
טהוט זיין בעסטעס אום צו "בעווייזען", אז דאָס אידישע
פֿאָלק איז אין עזם ריין פֿון דיא אַלע מעשים תעוועים און
אז דאָס אַלעס האָט זיך צו איהם צוגעקלעפט פֿון דיא אַר-
מיגע שכנים. איך וויל דערמיט ניט בעשולדיגען דר. רובין.
עס קען זיין, אז ער האָט עס געטהאָן מיט אַ כיון, אום אויף
אַזא אַוּפֿן לייכטער צו עררייכען זיין ציעל, ער האָט מיט אַ
כיון איינגעוויקעלט דעם ביטערען פֿיל אין צוקער כדי דער
פֿאַציענט זאָל עס בעסער נעהמען... איך, אין געגענטהייל
וועל זיך מעהר אַ ביסעל אַבשטעלען אויפֿ'ן אידישען אַבער-
גלויבען.

מיינונג. עס דונערט, נון איז מסתמא דאָ אַ גאָט וואָס מאכט דעם דונערען; עס רעגענט — מסתמא איז דאָ אַ גאָט וואָס איז טמונה אויפ'ן רענען; אַ גאָט פֿון שטורעמען א. ו. וו. א. ו. יעדע נאטירליכע ערשיינונג האָט זיך איהר גאָט.

שפעטער ווען מענשען האָבען אָנגעפֿאָנגען צו בעגרייפֿען אַ מין איינהייט אין דיא נאטירליכע ערשיינונגען, האָט זיך געבילדעט אַ גלויבען אין אַן איין-איינציגען גאָט. אָבער פֿון דיא אַלע טווענדער פֿערשיעדענע געטער האָט מען ניט אַזוי לייכט געקענט פֿטור ווערען. נון האָט מען זיי געמאַכט פֿיר משרתים פֿון דעם איינציגען אַלמעכטיגען גאָט; דיא אַלע פֿערשיעדענע זעלבסט-שטענדיגע געטער זיינען געוואָרען מלאכים. דינע מלאכים זיינען טאָקע דיא טמונים אי-בער דיא פֿערשיעדענע נאטירליכע ערשיינונגען, אָבער זייא זיינען אונטערוואָרפֿען אונטער דעם ווילען פֿון זייער הערר, דעם אַלמעכטיגען העררשער.

דער אַלמעכטיגער הערשער און זיינע משרתים, דיא מלאכים, זיינען אָבער דאָן נאָך ניט געווען הוילע רוחניות — דאָס איז אַ צו עדעלער בעגרייפֿען פֿיר דיא מענשען פֿון יע-נער צייט. דער גאָט און זיינע משרתים זיינען געווען בעלי-גוף, זיי האָבען געהאַט קערפֿערס און דיא אַללע פֿערשיעדענע אָרגאַנען. פֿון גאָט אַלס אַ בעל-גוף איז דער תנ"ך פשוט איבערגעפֿיעלט; עס איז דאָרום ניט מעהר וויא זעלבסט-פֿערשטענדליך, אַז אויך זיינע משרתים זיינען פשוטע בעלי-גופים. אָט וויא דינאל (דניאל י.) בעשרייכט איינעם פֿון די מלאכים, וועלכען ער האָט געזעהען: "ער איז געקליידעט אין ליינען; אַ גאָלדערנען גארטעל טראָגט ער אויף זיינע לענדען, זיין קערפֿער איז וויא קריסטאָל, זיין געזיכט שיינט וויא אַ בליטץ; זיינע אויגען ברענען וויא פֿייער; זיינע הענד און פֿיס זיינען וויא פֿינקעלנדע קופֿער; און אַז ער רעדט הערט זיך אַ שטימע וויא טווענדער וואָלטען ריידען."

מיט דעם בעגריעף אז גאט איז נור א גייסט און האט
אין זיך קיין שום קערפערליכעס ניט, האט זיך אויך געענדערעט
דער בעגריעף וועגען דיא מלאכים, וועלכע זיינען אויך גע-
ווארען הייליגע רוחניות.

בעטראכטענדיג דיא פֿערשיעדענע נאטירליכע ערשיי-
נונגען, האט דער מענש געזעהען, אז מאַנכע פֿון זיי זיינען
נימצליך פֿיר איהם און ער האט זיי א נאָמען געגעבען גוטע
ערשיינונגען; מאַנכע דאָגעגען זיינען שעדליך פֿיר זיינע
אינטערעסען און ער האט זיי א נאָמען געגעבען שלעכטע
מיינענדיג, אז ער איז דער מיטעל-פונקט פֿון דער גאנצער
שעפֿפֿונג, איז עס ניט מעהר וויא נאטירליך, וואָס דיא מאַס
פֿון גוט און שלעכט זיינען ביין מענשען געווען זיינע אייגענע
אינטערעסען. עס איז געפֿאלען אַ רעגען אין דער צייט און
האט אָנגעזעהט דיא פֿעלדער — דאָס איז אַ גוטע ערשיי-
נונג; אַ שטורם איז אָנגעקומען, וואָס האט צוואַרפֿען זיין
אַרימע וואָהנונג, חרוב געמאַכט שטערט אין דערפֿער דאָס
איז נאטירליך אַ שלעכטע ערשיינונג. ער האט ניט פֿערשטאַ-
נען, אז ניט דער רעגען בעצוועקט איהם צו טאָהן גוטעס
און ניט דער שטורם איז בעשטימט איהם צו טאָהן שלעכט-
טעס; אַז ביי דע זיינען אונפֿערמיידליכע נאטירליכע ערשיי-
נונגען, אַרויסגערופֿען דורך פֿערשיעדענע אורזאַכען, אָהן שום
צוועק; ער האט ניט פֿערשטאַנען, אז ער, דער בחיר הי-
צורים, איז דאָ בלויז אַ נעבען-זאַכע, אַ צושויער, פֿיר וועמען
אַ געוויסע ערשיינונג קען צופֿעלליגער וויווע זיין גוט אָדער
שלעכט.

דער מענש האט זיך דאן געשטעלט דיא הארבע קשיה,
וויא אזוי איז עס מעגליך, אז דער זעלבער וועזען וועלכער
טהוט איהם גוטעס, זאָל אין דערזעלבער צייט אויך איהם
טאָהן שלעכטעס? קען עס דען זיין, אז דער זעלבער וועזען,
וועלכער גיט איהם, דעם מענשען, לעבען, ליכט און גליק,

זאל איהם אויך געבען טוירט, פינסטערנים און אונגליק? ניין,
עס זיינען מסתמא דא צוויי ווירקענדע קרעפטען, צוויי בע-
זונדערע וועזענס, פֿון וועלכע איינער טהוט נור גוטעס און
דער אנדערער נור שלעכטעס.

צווישען דיזע ביידע ווירקענדע קרעפטע געהט פֿאָר א
שמענדיגער קאמפֿ, אמאָל איז איינער און אמאָל איז דער
צווייטער גובר, און דאן הערשט גוטס אָדער שלעכטס אויף
דער וועלט.

דיזע עוויג-פֿערדערבענדע קראַפֿט וואָס זוכט נור צו
בריינגען אונגליק אויף דער וועלט איז בעקאנט ביי פֿער-
שיעדענע אלטע פֿעלקער מיט פֿערשיעדענע נעמען. ביי דיא
אלטע עגיפֿטער האָט ער געהייסען טיפֿון; ביי דיא פֿערווער
אחרים און; ביי אידען דעל שטן; אין דיא שפעטערע קבלה
ספרים איז ער בעקאנט אלס סמאָל, נחש הקדמוני א. ז. וו.

דער אידישער שטן איז אין מאַנכע הינזיכטען נאָך ער-
גער וויא דער פֿערווישע אַחריםאָן, ער איז נעמליך אַ גרוי-
סער צוועק; עד שמעלט זיך ארויס פֿיר אַ פֿריינד און אין
האַרצען טראַכט ער פֿערראַטה. "דער יצר-הרע, דער שטן
און דער מלאך-המות איז איינער און דער זעלבער. פֿריהער
שמעלט ער זיך ארויס פֿיר אייערען אַ פֿריינד און רעדט איך
צו, וואָס צו טאָהן; דאן געהט ער אַרויף און פֿערמסר'ט
איך; דאן געהט ער אַראָב און רויבט ביי אייך דעם לעבען."
(בבא בתרא)

פונקט וויא דער גוטער גאָט האָט זיך זיינע משרתים,
דיא גוטע מלאכים, אַזוי האָט דער שלעכטער גאָט, דער שטן,
אויך זיינע משרתים, דיא שלעכטע מלאכים.

דער מענש איז כּמכּע אָפּטימיסטיש, ער איז גענויגט
צו גלויבען אין דעם ענדליכען טריאומפֿ פֿון דאָס גוטע,
ד. ה. און דאָס, וואָס איז גוט פֿיר איהם. עס איז דאָרום
נאטירליך, וואָס דער גוטער גאָט איז בעטראַכט געוואָרען

אלס דער העכערער גאָט דעא שטן, אָדער וויא ער זאָל ניט הייסען, איז אייגענטליך ניט מעהר וויא גאָט'ס אָן אונטער-טהאָן, וועלכער וויל ניט פֿערשטעהן דיא אונענדליכע גנאָדען פֿון גאָט'ס רעגירונג איבער דער וועלט. דער חברה-מאָן וועט זיך אָבער ענדליך אונטערגעבען, און דאָן וועט אַללעס זיין גוט.

ביז דאָן אָבער, און ווער ווייס וויא לאַנג נאָך דאָס וועט דויערען, רייסען זיי זיך אַרום און פֿיהרען צווישען זיך אַ פֿירכטערליכע מלחמה. צום רעבעלירענדען שטן זיינען צוגע-שטאַנען גאָך מלאכים, וועלכע האָבען מורד געווען אין גאָט. צווישען דיזע מלאכים זיינען אַס בעסטען בעקאַנט ש מ ח א י און ע ז א ל, וועלכע זיינען אַראָבגעוואָרפֿען געוואָ-רען פֿון הימעל צוליעב זייערע זינד און זיי זיינען צוגעשטאַ-נען צום שטן. דיזע צוויי שלעכטע מלאכים האָבען זיך בעקאַנט געמאַכט מיט אַ געוויסע שעהנע ווייבעל נעמה, און איהרע טעכטער, און פֿון דיזע בעקאַנטשאַפֿט זיינען געבאָרען געוואָרען דיא שדים און מוזיקים.

דיא שדים, זייענדיג בעהעלפֿער פֿון דעם שטן, זיינען נור מלאכים פֿון טאָטענס צד; פֿון דער מאַמע'ס צד זיינען זיי בשר-וודם'ס, דיא שדים האָבען דאָרום די אייגענשאַפֿטען אי פֿון מלאכים, אי פֿון מענשען (דער תלמוד פֿערברייטעט זיך גאַנץ גענוי וועגען דיזע אייגענשאַפֿטען): זיי עסען און זיי קינדלען אַקוראַט וויא מענשען; זיי קענען פֿליהען און ווייסען, וואָס עס וועט פֿאַסירען, וויא מלאכים.

דער סדר היחוס פֿון דיא שדים פֿאַנגט זיך פֿון אשמדאי, וועלכער איז וואָהרשיינליך אַ זוהן פֿון איינעם פֿון דיא אויבענדערמאָנטע שלעכטע מלאכים — שמחזאי און עזאל. דער אשמדאי האָט פֿיער ווייבער: לילית, איגרות, מחלת, און נעמה.

דער צאָהל פֿון דיא שדים איז זעהר גרויס, און דרע

גאנצער גליק אונזערער איו, וואָס מיר זעהען זיי ניט. עס איז ניטאָ קיין שטיקעלע זללל, וואָס זאָל ניט זיין איבערגע-
פֿיהלט מיט טויזענדער שרים.

ניט אללע שרים האָבען איין פנים, מאַנכע האָבען א מענשליכען אויסזעהען. און צווישען זיי געפֿינען זיך גאָנץ שעהנע נקבות; מאַנכע ווייזען אויס וויא הינד (הני כלבא רחציפין), מאַנכע ווייזען אויס וויא ציגען.

צווישען דיא שרים האָבען זיך זאָגאר געפֿונען גרויסע לומדים. אזוי איז געווען אַ געוויסער שר יוסף, וועלכער האָט געלערנט מיט רב חסדאָן און רבה'ן. א שר יונתן, וועלכער האָט געלערנט מיט ר' חנינאָן א. ז. וו.

ניט אלע מאָל האָבען דיא שרים שליטה. איבערהויפט זיינען זיי געפֿעהרליך מיטוואָך אָבענד. דאָמאָלס לאָזט זיך אַרויס אגרת בת מהלת מיט אַ באַלאַסטערע פֿון זעקס הונדערט טויזענד מלאכי חבלה, און מאַכט אָן צרות אויף דער וועלט.

קוים איז אויסגעאַרבייט געוואָרען אזא מין שרים-סיס-טעמע, האָבען נאָטירליך מענשען געזוכט וויא זיך צו בע-פֿרייען פֿון זייערע איינפֿלוס, און דאָס האָט געפֿיהרט צו קמעות, לחושים און השבעות, וועגען וואָס אונז וועט נאָך אויסקומען צו שרייבען אין דיא נעכסטע קאפיטלען.





2.

מתים רוחות און נשמות.

דער מענש אין זיין ווילדען און האלב-ווילדען צושטאנד
 קען ניט בעגרייפֿען דעם טוידט; ער קען ניט
 פֿערשטעהן, וואָרום דער מענש שטאַרבט. דער
 גידאַנק, אז דער מענש מוז ענדליך שטאַרבֿען,
 איז איהם פֿאַלשטענדיג פֿרעמד, ווייל איהם פֿעהלט דערצו
 דיא לאַנגע טויענד-ייעהריגע ערפֿאַהרונג, וואָס מיר האָבען.
 ער זעהט ניט אין דעם טוידט אַ מוז, אַ נויטווענדיגע
 ערשיינונג אַלס דער לעצטער אַקט אין דער טראַגעדיע פֿון
 לעבען, זאנדערן אַ מין אונגליקליכען צופֿאַל. ער גלויבט,
 אז דער מענש דאַרף לעבען אויב, סײַדען דאָס לעבען
 ווערט איבערגעריסען דורך אַ געוואָלד טהאַט, דורך אַ מאָרד
 צ. ב. ש. פֿילעס האָט צו דיזען גלויבען בייגעטראָגען דער
 אומשטאַנד, וואָס אזוי וועניג מענשען האָבען אין יענער צײַט
 דערלעבט צו שטאַרבֿען מיט אַ נאַטירליכען טוידט.
 ניט נור ווייזט דער ווילדער און האלב ווילדער מענש

ניט, וואָרום מען שטאַרבט; ער ווייס אויך ניט וואָס איז עס אַזעלכעס דער טוידט. אָט זעהט ער איצטער דעם זעלבען קערפער מיט דיא זעלבע גליעדער, וועלכע האָבען גאָר ניט לאַנג צוריק זיך בעוועגט, געלעבט, ליגען טוידט אָהן איר-גענר וועלכע בעוועגונג. ער זעהט ניט קיין ענדערונג אין דעם קערפער גופא, און קומט דאָרום צום שלום, אַז אין דיעזען קערפער האָט געוואָהנט עטוואָס אינזיכטבאַרעס' וואָס האָט איהם בעלעבט; אַז דיעזעס אינזיכטבאַרע איז מיט געוואָלט אַרויסגעיאָגט געוואָרען פֿון קערפער; אַז דיעזעס אינזיכטבאַרע איז דערפֿאַר געבליבען אַן אייביגער דם שונא דיא לעבעדיגע און טהוט זיין בעסטעס, אום פֿון זיי צו נעה-מען נקמה, און וואָס קען נאָך זיין אַ גרויזאַמערע נקמה, וויא צו בערויבען דיא לעבעדיגע פֿון דאָס בעסטע, וואָס זיי בעזימזען, — פֿון לעבען.

דיא מתים זיינען אַלזאָ דס-שונאים פֿון דיא לעבעדיגע און, ווען אַ מענש וויל אויסמיידען טראָבעל און וויל זיך לעבען בשלום ובשלוה, דאַרף ער זעהען מפצה צו זיין דיא מתים, זוכען זיי געפֿעלען צו ווערען.

וויא קען מען זיי מפצה זיין? דאָס איז שוין ניט אַזא הרבע קשיא; מען דאַרף זיי זאָגען חניפות, שירים ותשבחות; מען דאַרף זיי ברוינגען קרבנות, געבען זיי צו עסען און טרינקען פֿון דאָס שעהנסטע און דאָס בעסטע; מען דאַרף זייניט דערמאָנען צום בייווען. אָבער טראָץ אַללעס דעם, איז מען נאָך מיט זיי אַלץ ניט זיכער, און דאָרום איז גלייכער אַז מען מיידט זיי אויס, אַז מען איז ניט אין צו נאָהענטע שייכות מיט זיי. אמת טאַקע, מען דאַרף מיט דיא מתים ווערען בעפֿריינדעט, אָבער דאָך בלייבען פֿון ווייטען.

פֿון דיעזען גלויבען אין דיא מתים זיינען אַרויסגעקומען הונדערטע פֿאַרשיעדענע נאַרישע מנהגים און דינים, ווי מען דאַרף פֿערהיטען דעם כבוד פֿון דיא מתים פֿון איין זייט,

און ווי מען דארף ניט שמען אין זייערע ד' אמות פֿון דיא
אנדערע זייט.

דער מת איז טמא. דער, וואָס ריהרט זיך אָן איהם אָן,
איז אויך טמא. און ער דארף אויסגעמידען ווערען אויף אַ
בעשטימטער צייט, בײַ וואָנען דער רוח הטומאה איז עטוואָס
פֿרויס.

דער מנהג פֿון "סעודת הבראה" בײַ אידען איז אָהן
צווייפֿעל אָהן איבערבלייבעכץ פֿון אַן אַלטע מנהג צו מאַכען
אַ סעודה לכבוד דעם מת גלייך נאָך'ן טויט. דיעזער מנהג
האָט אין פֿערלויף פֿון דער צייט פֿערלאָרען זיין ערסטע בע-
דייטונג, און איצטער הייסט עס, אַז מען בריינגט דיא
אבלים דיא ערסטע סעודה.

פֿון דיא אויסדריקע "זבחי מתים," "דורשי למתים" וואָס
מען געפֿינט אין דער ביבעל, איז אַרויסצוועהען, אַז בײַא
אידען האָבען זיך געפֿונען פֿיעלע, וואָס פֿלעגען בריינגען
קרבתות און מתפלל זיין צו דיא מתים. דאָס איז געווען דיא
פֿאַרטגעשריטענע מינאָריטעט, וואָס האָט געקעמפֿט געגען
דעם.

איבריגענס, נאָך איצטער געהט מען "רייסען די קברים"
און "מעסטען פֿעלד," ווען עס טרעפֿט זיך עפעס אַ צרה. ווער פֿון
אינו ווייס ניט פֿון דיא תפלות און בקשות, וועלכע ווערען
אָנגעשריבען אויף דיא מצבות פֿון גאונים און צדיקים? איך
גלויב, אַז מאַנכע פֿון אינו האָבען עס אליין געטהאָן. וועמען
פֿון אינו איז ניט אויסגעקומען צו הערען, וויא א'ן אַרעמע
אלמנה גיסט אויס איהר ביטערע האַרץ אויף איהר מאַנס
קבר. אָדער וויא אַן אַלטע בתולה בעט זיך רחמים בײַ איהר
לאַנג פֿערשטאָרבֿענען טאָטען, אַז ער זאָל איהר צושיקען
איהר בעשערטען?

דיעזע מנהגים זיינען נור שוואַכע איבערבלייבעכצען פֿון
דעם אַמאָליגען שטאַרק-ענטוויקעלטען מתים-קולט, וואָס
האָט עקזיסטירט בײַ אידען פֿונקט ווי בײַ אַללע אלטע פֿעלקער.

דיא מתים, דאָס הייסט, דער אונזיכטבאַרער טהייל פֿון זיי, זיינען אונזערע שונאים: דאָס זיינען דיא רוחות רעות, וועלכע זיטצען און לוייערען אין די פֿערשיעדענסטע פלעצער אויף אונז, אום זיך אַריינצוכאַפען און בריינגען אויף אונז אלערליי קראַנקהייטען און טאַקע דעם טוידט גופא.

אונגליקליכע סבות קענען זיך מיט אַ מענשען מעהר טרעפֿען ביי נאַכט ווי ביי טאָג, אין איינזאַמע פֿערוואָרפֿענע און אונריינע פלעצער, וואָו עס איז שווער צו קריגען באַלדיגע הילפֿע. עס איז דאָרום נאָטירליך, וואָס דיא מענשליכע פֿאַנטאַזיע, וועלכע איז איין מאָל געקומען דערצו, אז דיא אורזאַכע פֿון דיזעע אללע אונגליקען זיינען דיא רוחות רעות. האָט בעשטימט אַלס זייער אויפהאַלטס פלאַטץ יענע איינזאַמע, פֿערוואָרפֿענע און אונריינע פלעצער.

דיא רוחות רעות רינגלען אונז אַרום איבעראַל, אָבער זייער הויפט-שליטה איז ביי נאַכט און אין מדבריות, חורבות, און אין בית הכסא. דערפֿון שטאַמען אָב פֿערשיעדענע רעגעלען, וויא אזוי מען זאָל זיך היטען אין אזעלכע פלעצער פֿון דעם פֿערדערבענדען איינפֿלוס פֿון דיזעע רוחות רעות. אַ געווינערען איז עלול צו פֿערשיעדענע געפֿאַהרען, איבערהויפט אין יענער צייט, ווען מענשען האָבען גאַנץ וועניג פֿערשטאַנען דיא דינים פֿון ריינליכקייט און זייער וויכטיגקייט, האָבען זעהר פֿיעלע קינד-בעטאָרינס געמוזט שטאַרבען. עס האָט דאָרום געהייסען, אז אויף אַ געווינערין האָבען דיא רוחות רעות אַ בעזונדערע שליטה, און אז דע-ריבער "היולדת צריכה שמירה" — אַ געווינערין דאַרף מען היטען. ניט היטען איהר פֿון שמוץ און אונריינקייט, נאָר פשוט פֿון רוחות דורך פֿערשיעדענע סגולות וויא דער אָנקלאַפֿען פֿון דיא "שיר המעלות". ווער פֿון אונז האָט ניט געדעהען דיזעע "שיר המעלות" אָנגעקלאַפט אויף דיא פֿענסטער און טירען פֿון אַ געווינערין. איהר קענט זיי אָפֿט

טרעפֿען אפילו אין דיא הייזער פֿון אפיקורסים. זיי טהוען
עס מאַנכעס מאָל צוליעב דאָס ווייב, דיא שוויגער, און גאַנץ
אַפֿט (זאָל עס זיי צו קיין נגאי ניט זיין) צו בערוהיגען זיך
גופא...
אין דער פריה מוז מען גלייך, וויא מען שטייט אויף,

זיך אַרומוואַשען, דאָס איז אפילו ניט קיין שלעכטער דין,
אַבער דיא פֿאַרשיעדענע נאַרישע דינים דערביי מאַכען איהם
לעכערליך. יעדע האַנד מוז אַבגעגאַסען ווערען דריי כּאָהל,
ערשט דאָמאַלסט אַנטלויפֿען פֿון זיי דער רוח הטומאה —
ניט געוואַשענער הייד איז פשוט געפֿעהרליך זיך אַנצוריהרען
אַן אַ גליעד מיט דיא הענד: ריהרט מען אָן דיא אויגען,
קען מען בלינד ווערען.

אַזוי האָבען עס מענשען געלעבט אין גאַלע ציטערניש
פֿאַר דיא אונזיכטבאַרע כוחות פֿון זייערע פֿאַרשטאַרבֿענע
פֿריינד. און שוין לאַנג נאָך דעם, וויא זייער בעגריף פון
רוחות איז פֿעדשוואַנדען געוואָרען און אויף זיין פלאַץ האָט
זיך אַרויסגעאַרבייט אַן ערדלערער בעגריף פֿון נשמה, שוין
לאַנג נאָך דעם האָבען מענשען נאָך אלץ זיך געשראַקען פֿאַר
דיוע רוחות; דיא אַלטע מורא האָט ניט אַזוי לייכט געקענט
פֿאַרשוואַנדען ווערען.

דער בעגריף "נשמה" איז בלויז אַ ווייטערע ענטוויקלונג
פֿון דעם בעגריף רוח. דאָס איז דאָס זעלבע אונזיכטבאַרע
עטוואָס, וואָס בעלעכט דעם מענשליכען קערפער און פֿאַר-
לאָזט איהם, ווען ער איז טויט. אַבער דיא נשמה איז שוין
העכער פֿון דעם רוח דערמיט, וואָס זיא איז ענג פֿערבונדען
אויך מיט דעם גייסטיגען לעבען פֿון מענשען. מאַנכע ווילען
זאָגן אַר האָבען, אַז דיא נשמה האָט אויסשליסליך צו טאָהן
מיט דעם גייסטיגען לעבען, וועהרענד דער רוח האָט צוואַ
טאָהן בלויז מיט דעם פֿיזישען לעבען.

דיא נשמה איז אַ "חלק אלוה ממעל" — אַ טהייל פֿון

גאָט. איידער דיא נשמה ווערט אַרײַנגעטחאָן אין קערפּער האַלט זיא זיך אויף אונטער גאָט'ס כּסא הכבוד, וואו זיא געניסט פֿון אַלע העכערע פֿאַרגעניגענס. אָבער דיא נשמה פֿיהלט זיך נישט גוט אין דיעזען צושטאַנד, ווייל זיא ווייס, אַז זיא האָט אַזא וואוילטאָג נישט פֿאַרדינט, אַז זיא איז אַ קעסטל קינד. דיעזע "נחמה דכּסופא" — בעטעל ברויט — געפֿעהלט איהר נישט, נון, שיקט מען איהר אַראָב אויף דער וועלט, וואו זי זאָל זיך פֿאַרדינען איהר ברויט. האָט זיא געמאָהן אַלעס, וואָס מיא האָט איהר געהייסען, קומט זיא נאָכ'ן טוירט צוריק אויף איהר פּלאַץ. אָבער שוין נישט אַלס ישיבה-בּחיר, וואָס עסט טעג, זאָנדרען אַלס בעל הבית, וועלכער בעצאָלט פֿאַר אַללעס. איז זיא אַראָב פֿון דרך הישר—איז דאָ אַ גהינום, וואו זיא ווערט אויסגעלייטערט.

דיא נשמה איז אַלזאָ, וויא עס איז צו זעהען, אַ פֿיעל העכערער וועזען וויא דער רוח, און ס'איז נישט מעהר וויא נאָטירליך, אַז נור דיעזע מענשען האָבען נשמות, וועלכע שטייען אין נאָהענטע שייכות מיט גאָט; דיא איבעריגע מענשען האָבען נור רוחות. איד'ן גלויבען, אַז נור זיי, דיא "אתה בחרתנו" קעס האָבען נשמות.

אין גאַנצען געפֿינען זיך נור זעקס הונדערט טויזענד נשמות (* (ששים רבוא) — דער צאָהל פֿון דיא אידען, ווען זיי ווינען ארויס פֿון מצרים. יעדע נשמה איז אַלזאָ געשטאַנען ביין באָרג סני און האָט אַליין געהערט וויא גאָט האָט אַרויסגעדונערט זיין תורה. דיעזע ערשטע הויפט-נשמות גיבען אָב פֿון זיך נצוצים—פֿונקען — זאָ דאָס יעדער ניי-געבאָרענער קריגט אַ נצוץ פֿון אַ נשמה. דיא קבלה ספרים ווינען פֿול מיט בעהויפטונגען פֿון מקובלים, אַז זייערע נשמות

(*) עס איז דאָ אַ מיינונג, אַז אין גאַנצען איז דאָ בלויז איין נשמה, דיא נשמה פֿון אדם הראשון. דיא איבעריגע נשמות ווינען נצוצים.

שטאַמען אָב פֿון אברהם אבינו'ס משה רבנו'ס] אָדער עהנ-
ליכע אַזעלכע גרויס אַרטיגע נשמות.

מיר איצטער, דורך דעם געוואַלדיגען פֿאַרמשריט פֿון
דער וויסענשאַפֿט, זיינען אימשטאַנדע צו בעהויפטען, אַז דאָס
וואָס מי רופֿט אָן נשמה, איז נור דיא סומע פֿון טהעטיגקיי-
טען פֿון אונזערע געהירן, גרויסער מאָרד (Cerebrum). דיא
פֿיזיאלאָגיע לערנט אונז, אַז דיא מענשליכע נשמה איז ניט
עטוואָס איבערגאַטירליכעס און זעלבסט שטענדיגעס, זאָנדערען
איז אַבעהנגיג פֿון דיא זעלכע געזעצע, וואָס רעגולירען דיא
איבעריגע ערשיינונגען פֿון לעבען; אַז שכל איז נור אַ געוויסע
מאַניפֿאַסטאַציע פֿון שטאָף, פֿון יענע גראַדע געהירען-
זעלען.

דיעזע בעהויפטונג פֿון דער פֿיזיאלאָגיע ווערט באַשטע-
טיגט פֿון דער פֿאַטאָלאָגיע. מיר ווייסען אַז ווען געוויסע
טהיילען פֿון אונזער געהירען ווערען איבערגעפֿיהרט פֿון
קראַנקהייט, זאָ דאָס יענע גראַדע געהירען זעלען ווערען פֿאַר-
ניכטעט, וועט פֿערשווינדען דיא טהעטיגקייט פֿון יענע טהייל-
לען. אויב דיא קראַנקהייט איז אין דעם זענטער פֿון ריידען,
וועט דער קראַנקער ניט קענען ריידען; אויב דאָס איז אין
זענטער פֿון זעהן אָדער הערען, וועט דער קראַנקער ניט
זעהן אָדער ניט הערען א. ו. ו. א. ו. ו. דאָ מאַכט דיא
נאַטור אַליין עקספּערימענטען, אום צו איבערצייגען וויא עננ
פֿאַרבינדען עס זיינען אונזערע גייסטיגע טהעטיגקייטען מיט
דעם שטאָף פֿון וועלכען אונזער געהירען באַשטעהט.

דיעזע אַנזיכט איבער דעם חאַראַקטער פֿון דער מענש-
ליכער נשמה איז נאָך אפילו ביז היינטיגען טאָג בלויז דאָס
אייגענטהום פֿון זעהר, זעהר וועניג מענשען. דיא מענשען
אַמאָהל וועלכע האָבען קיין שום ידיעה ניט געהאַט וועגען
דיעזע וויסענשאַפֿטליכע טהאָמאָזאָכען, האָבען געמוזט בעט-
ראַכטען דעם מענשען אַלס אַ דזאָליסטישען וועזען, וואָס

באשטעהט פֿון קערפֿער און גייסט, פֿון א פראָסטען חומר
און אן עדעלע נשמה.

קאָם האָט זיך דער מענש בעשאַפֿען נשמות, וועלכע
לעבען אייביג, וועלכע האָבען געלעבט פֿריהער און וועלען
לעבען נאָכדעם, האָט ער נויטווענדיגער ווייזע געמוזט בע-
שאַפֿען פֿיר זיי אויפֿהאלטס-פלעצער. דאָ פֿאַננט זיך אַלואָ אָן
דיא מעשה וועגען א גן עדן און א גהנום, וועגען וואָס מיר
וועלען ריידען אין נעקסטען קאפיטעל.





3.

גן עדן, און גהינום.

וויא מיר האָבען געזעהען אין פֿאַריגען קאָפיטעל, בעט-
ראַכט ניט דער אונציוויליזירטער מענש דעם טוידט
אַלס דעם לעצטען אַקט פֿון לעבען. לויט זיינע
אנויכטען, שטאַרבט אָב מיט דעם טוידט נור דער
זיכטבאַרער טהייל פֿון מענשען, דער קערפּער, דער אונזיכט-
באַרער טהייל אָבער, דער רוח אָדער דיא נשמה, עקזיסטירט
לעבט ווייטער. דער טוידט איז אַלזאָ נור אַ צושיידונג, אַ
געוואָלטזאַמע צושיידונג, צווישען דיעזע ביידע טהיילען פֿון
מענשען.

וואָס פאַססירט אָבער מיט דיעזע ביידע טהיילען נאָכ-
דעם, וויא זיי זיינען צושיידט געוואָרען? וויסען זיי איינער
פֿון דעם אַנדערען? עקזיסטירט נאָך צווישען זיי אירגענד
וועלכע פֿערבינדונג? זיינען זיי איבערהויפּט בעוואוסט פֿון
זייער עקזיסטענץ?

דאס זיינען דיא פֿראַגען, וועלכע האָבען בעשעפֿטיגט די גרעסטע מענשליכע מוחות אין פֿערלויף פֿון טויענדער יאָהר-רען, און האָבען ניט געלאָזט רוהען אויך אונזערע האַלב-ווילדע אור עלטערען.

און דיא מענשען האָבען זיך פֿערענטפֿערט דיזע פֿראַגען אַזוי גוט אָדער אַזוי שלעכט וויא זיי האָבען געקענט, וויא זיי האָבען זיך אליין פֿערשטאַנען אין זייער אייגענעם לעבען.

דיזע פֿראַגען זיינען געווען אינטערעסאַנט ניט נור פֿון אַ ריין פֿילאָזאָפֿישען קוק, זיי האָבען אויך געהאַט אַ גרויסע געזעלשאַפֿטליכע בעדייטונג: עס האָט נעמליך געדאַרפֿט ענטשיידענען ווערען דיא געוואַלדיגע פֿראַגע פֿון "צדיק רע לו, רשע וטוב לו" — וויא קומט עס, וואָס גוטע און עהרליכע מענשען זיינען אויף צרות, וועהרענד שלעכטע מענשען לעבען אַ גוטען טאָג און האָבען פֿון כל טוב? דיזע שרעקליכע אונגעדעכטיגקייט אין דער וועלט-פֿיהרונג האָט עמפֿערט דעם געדעכטיגקייטס-געפֿיהל פֿון מענשען, און דער מענטש האָט געפֿונען אַן אויסוועג אין דעם גן עדן און גהינום. דער גוטער מער און עהרליכער מענטש, וועלכער איז דאָ נעבעך אויף גרויסע צרות, וועט זיך זיטצען אין גן עדן, וואו ער וועט געניסען פֿון אַל דאָס גוטס, וועהרענד דער רשע וועט האָבען אויסצושטעהן דיא גרויזאַמע שטערצען אין גהינום.

דיא עקאָנאָמישע אונגלייכהייט וואָס האָט עקזיסטירט צווישען מענשען פֿון איין זייט און דיא אונגלייכהייט פֿון דער אַנדערער זייט, וואָבען געשאפֿען אַ גן עדן מיט אַ גהינום.

און דער גן עדן מיט'ן גהינום, וואָס דיא מענשען האָבען זיך אויסגעמאַלט, זיינען געווען אין איינקלאַנג מיט זייער גייסטיגער ענטוויקלונג. וואָס העכער און ענטוויקעלטער דעם מענשענס שכל איז געוואָרען, אַלץ עדעלער איז געוואָרען זיין בעגרייפֿ פֿון גן עדן און גהינום.

און איצטער האָבען מיר פֿאַרשיעדענע גן עדן'ס און גהינום'ס. אָט כאַפֿט אָן למשל אַ פֿערצייטיגען אידעל, וואָס ווייס ניט פֿון חכמות און גיט איהם אַ פֿרעג, וואָס טהוט זיך אין גן עדן. ער וועט אייך ענטפֿערען, אז אין גן עדן זיטצען אלע צדיקים אויף גין-גאָלדערנע טישען און מען רייבט אריין אַ שטאַרקע סעודה. מען עסט אַ גוטע שטיקעלע פֿיש פֿון לויטן אליין; דאָן קריגט מען אַ מנה יפֿה פֿון שור הבור, ועל כולם קריגט מען אַ גוטע כוסה פֿון אמת'ן "יין המשומר". דער גהינום איז ביי אַזא אידען אַ פּלאַץ, וואו דיא רשעים ווערען געלייטערט אין פֿייער, און אַ פֿייער וועלכער איז פֿיעל הייסער, וויא אונזער פֿייער.

אַ איד, וועלכער איז מעהר אָדער ווייניגער "פֿילאָזאָפֿיש" געזאָגען וועט אייך ערקלעהרען, אז מען מיינט ניט חס ושלום דברים כפּשטם, דאָס אין גן עדן וועט מען עסען און טרינקען, אין גן עדן וועלען זיטצען אללע צדיקים און לערנען תורה, דערגיין אללע סודות פֿון דער תורה, "זיי וועלען הנאה האָבען פֿון דער לויטערקייט פֿון דער שכינה" (נהנה מזיו השכנה). דיא רשעים וועלען דערצו ניט צוגעלאָזען ווערען, און דאָס איז שוין גענוג גהינום.

דיעזער פֿערפֿייערטער געדאַנק פֿון אַ גן עדן און אַ גהינום איז אַ פּראָדוקט פֿון אַ פֿיעל שפּעטערע צייט, אָבוואָהל אין תיך איז ער פונקט אַזוי אונזיניג, אויב נאָך ניט מעהר, וויא דער מאַטעריאַליסטישער גן עדן און גהינום.

אין אָנפֿאַנג גלויבט דער מענטש אין אַ מאַטעריעלען גן עדן, וואו עס וועט זיין וואָס צו עסען און טרינקען, ווייל ער גלויבט באמונה שלמה, אז גוף און נשמה קימען דאָרטען דאָרטען צוזאַמען ווידער, און דער גוף דאַרף טאַקע האָבען וואָס צו אכלען. דיעזער גלויבען איז נאַריש און אונמעגליך, אָבער ער איז וועניגסטענס לאָגיש אין דער נאַרישקייט: דער גוף און דיא נשמה זינדיגען צוזאַמען, וואָרום זאָלען זיי ניט

קריגען דעם שכר צוזאמען? דער גוף מיט דער נשמה צוזא-
מען שטעלען מיט זיך פֿאַר אַ וועזען וואָס דארף עסען און
טרינקען און האָט נאָך אַנדערע בעדירפֿעניסע, טאָ וואָס פֿיר
אַ גן עדן וועט עס זיין, וואו דאָס אַללעס וועט ניט זיין?
קוים האָט דיא מענשליכע פֿאַנטאַזיע בעשאַפֿען אַ גן
ערן מיט אַ גהינזם, האָט זיא אויך גענומען צום אויסאַרביי-
טען אַ גאַנץ גענויעם פלאַץ מיט אַללע איינצעלהייטען וועגען
דיזע אויפֿהאַלטונגס פֿלעמזער פֿון דיא מוידטע. דאָס איז
געווען אַ ניוטהיגע פֿאַלגע פֿון אַ לאַגישען געדאַנקען-גאַנג.
עס זיינען פֿערהאַנדען גרעסערע און קלענערע צדיקים, גרע-
סערע און קלענערע רשעים, און ס'איז דאָך דאָרום אונזעגליך
אַז אַללע צדיקים זאָלען האָבען איינע און דיזעלבע תענוגים
און אַללע רשעים זאָלען האָבען איינע און דיזעלבע יסורים.
ערפֿינדעריש וויא דער מענשליכער גייסט איז, האָט ער
זיך אויסגעאַרבייט אַ גהינזם, וועלכען גאָט אליין וואָלט אסור
געקענט מאַכען ש-עקליכער, ווען דער גרויסער פֿאַעט דאַנטע
האָט אָבגעמאָלט דעם גהינזם, האָט ער עס נור קאַפֿירט פֿון
מאַנכע פֿון דיא הייליגע ביכער, וואו עס געפֿינען זיך אַללע
שוידערליכע איינצעלהייטען וועגען דעם לעבען אין גהינזם.
דאַנטע'ס גהינזם איז אַ גן עדן אין פֿערגלייך מיט דעם
העכסט אינקווויזיטאַרישען גהינזם פֿון "ראשית חכמה" צ. ב. ש.
אין דער "חכם" פֿון "ראשית חכמה" האָט עס אויך ניט
אויסגעטראַכט: ער האָט עס צוזאַמענגעקליבען פֿון תלמוד,
מדרשים און דעם זוהר זיינען נאָך אויך ניט דיא אָריגינעלע
מאַכערס פֿון גהינזם. זיי האָבען עס געבראַכט פֿון פֿריהער-
דיגע צייטען און פֿון אַנדערע פֿעלקער. דיא מערקווירדיגע
עהנליכקייט אין דיא אַנשוואונגען און אַבערגלויבענס פֿון
אַללע פֿעלקער איז נאָך מיינ מיינונג איינע פֿון דיא שטאַרק
סמע בעווייזע פֿיר דער איינהייט פֿון דער מענשליכער
ראַססע.

אָט וויא דיא אַלטע אינדיער בעשרייבען דיא פאַססי-
 רונגען נאָכ'ן טיידט: "ווען דער מענש ווערט קראַנק און
 דאַרף שטאַרבן, שיקט דער גאָט דאָס אַרויס צווייאַ מל-
 אכּי-חבלה דאַרפֿען פֿריהער בעזינען דעם גאָט ווי שוואַך
 וועלכער, וויל מאַכען געוונד דעם קראַנקען. ווען דער מענש
 איז שוין טיידט, פֿיהרט מען איהם אין אַבגורנד, דיא טיהר
 פֿון וועלכען געפֿינט זיך ביין אָנפֿאַנג פֿון דעם הייליגען טייד
 גאַנגעס. מען פֿיהרט איהם דורך דיא זיבען טהירען פֿון
 גהינום, וועלכע קריגען פֿייער פֿון זיבען ברענענדיגע שלאַנגען.
 דאָן קומט ער אין גאָר דיא אונטערסטע מדורה, וועלכע
 הייסט ראַמאָליוקא, וואו דער גאָט דאָמאָ, האַלט זיך
 אויף. דיזער זיצט אויפֿ'ן שור הבר, ביין זייט שמעהן צוויי
 שרעקליכע הינט. אויף זיין ברוסט היינגען דריי טיידטען קעפֿ,
 אין זיינע אַכט הענד האַלט ער אַלערליי שרעקליכע בלייזן.
 נון, פֿאַנגט מען אָן איבערצוקוקען דיא מעשים פֿון דעם
 פֿערשטאַרבנעם. איז ער געווען אַ צדיק, פֿליהט ער גלייך
 אַרויף אויפֿ'ן הימעל, און לעבט גליקליך אין גן עדן; איז ער
 אַבער געווען אַ רשע, נעהמען איהם דיא מלאכי הבלה גלייך
 אין גהינום אַריין.

אין גהינום זיינען דאָ איין און צוואַנציג אַכטהיידונגען,
 וואו יעדער זינדער קריגט זיך זיין שטראָף. אַ גרויסער יצר-
 הרע-ניק, וואָס האָט זיך צופֿיעל אַריינגעלאָזען מיט ווייכער,
 ווערט אַריינגעוואָרפען אין דיא אַרמען פֿון ברענענדיגע
 קופֿערנע פֿרויען-פֿיגורען; גרויסע בעל-תאוה-ניקעס וואָס האָ-
 בען זיך אָנגעגעבען מיט צופֿיעל עסען, קאָרמעט מען מיט
 שאַרפֿע שטיינער און שפֿיציע שערבלאָך; קאָהגע, וועלכע
 האָבען געושאלעוועט זייער גאָלד און זילבער; מווען טריי-
 קען צושמאָלצענע גאָלד און זילבער; פֿוילענצער ליגען זיך אין
 אַ בעט און איבער זייערע קערפערס ליגען טויענדער
 פֿיאַווקעס. וועלכע שמאָקצען זייער בלוט א. ז. וו.

עהנליכע שילדערונגען פֿון גהינום געפֿינט מען ביא
אללע אלטע און אויך ביי דיא נייע פֿעלקער.
(פונקט וויא דער גהינום, אזוי ווערט אויך דער גן עדן
געשילדערט מיט אללע איינצעלהייטען, אָבער וועגען דעם
געגענשטאַנד וועט אונז נאָך אויסקומען צו ריידען:





4.

כ ש וף.

ונוויסענד און ערפֿאהרען וויא אונזערע אור-עלטערען
 זיינען געווען, ניט האָבענדיג קיין בעגריעף פֿון
 דער אַרומיגער נאָטור און וועגען די נאָטירליכע
 ערשיינונגען איז נאָר קיין וואונדער ניט, וואָס זיין
 זיינען געווען גענייגט צו זעהען ניסים און מופתים אין דיא
 גאנץ געוועהנליכסמע ערשיינונגען, וועלכע זיי האָבען ניט
 פֿערשטאַנען. דיא וועלט, וועלכע האָט זיך ענטדעקט צוא
 זייערע חושים, האָבען זיי ניט בעגריעפֿען, איז געווען פֿיר
 זיי אַ געהיימניס, זיי האָבען זיך דאָרום בעשאַפֿען אַ נייע
 וועלט, אַ וועלט וועלכע איז בעשטאַנען איבער זייערע חושים
 אום דערמיט צו ערקלעהרען דאָס, וואָס זיי האָבען ניט פֿער-
 שטאַנען. זיי האָבען זיך בעשאַפֿען אַן אונזיכטבאַרע וועלט,
 וועלכע האָט זיי כלמרשט ערקלעהרט דיא זיכטבאַרע. אויף
 אַ וויילע האָבען זיי אויף אזא אופֿ'ן פֿערשלעפֿערט זייער
 אונרוהיגען גייסט, וועלכער האָט געזוכט, געפֿאַרשט, געוואָלט
 וויסען.

און יענע אונזיכטבאַרע וועלט האָבען זיי אָנגעפֿיהלט

מיט פֿערשיערענע אונזיכטבארע וועזענס, גוטע און שלעכטע; גוטע, וועלכע כריינגען אל דאָס גוטס פיר דעם מענשען, און שלעכטע, וועלכע כריינגען איהם אללע יסורים און ענווים. יענע אונזיכטבארע וועלט, אָבוואָהל זיא איז אין בעגריעף העכער אַלס דיעזע זינדיגע וועלטעל, איז אָבער דאָך נישט מעהר וויא דער טפֿל, ווייל איהרע בעוואָהנער האָבען דאָך קיין אַנדער עכודא נישט וויא גור זיך צו בעשעפֿטיגען מיט דעם מענשען, וועלכער איז דער עיקר. דא זעהט איהר דעם גאַנצען נאָרישען עגאָאיזמוס פֿון דעם מענשען, וועלכער בע-טראַכט זיך אַלס דעם מיטטעל פונקט פֿון דער גאַנצער שעפֿפֿונג אַפֿילו דאָן, ווען ער אַנערקענט אַליין זיין הילפֿ-לאָזיקייט און שוואַכקייט.

קאָס האָט זיך דער מענטש בעשאַפֿען אזא וועלט, בע-זעצט מיט גוטע און שלעכטע אונזיכטבארע וועזענס, האָט ער גענומען זוכען מיטלען, וויא אזוי צו קומען אין נעהענ-טערע בעציהונגען מיט יענע וועזענס, וויא אזוי צוא מאַכען, אז מען זאָל קענען מיט זיי אונטערהאַנדלען. און אזעלכע אונטערהענדלער אָדער פֿערמיטלער צווישען דיא זיכטבארע און אונזיכטבארע וועלטען האָבען זיך באַלד געפֿונען. מאַנכע פֿון דיעזע פֿערמיטלער האָבען יירקליך געגלויבט אין זיך, אין זייער קראַפֿט צו ווירקען אויף דיא אונזיכטבארע וועזענס; אַנדערע דאָגענען האָבען אויסגעניצט דיעזען גלויבען אום צו בעשווינדלען דעם עולם. דיעזער גלויבען האָט אַלזאָ געעפֿענט אַ ברייטען פֿעלד פֿון איין זייט פֿיר, נאָרען און גייסטעס-קראַנקע און פֿון אַנדערען זייט פֿיר שאַראַטאַנעס און שווינדלער.

דיא יעניגע מענשען, וועלכע זיינען געווען די אונטער-הענדלער מיט דיא גוטע וועזענס זיינען עס געווען דיא הייליגע, דיא בעל שמות. זיי האָבען מיט דער הילף פֿון דיא גוטע גייסטער געבראַכט לעבען, און געזונד, און פרנסה;

דיא וועלכע זיינען געשטאנען אין פֿערבינדונג מיט דיא שלעכ =
טע וועזענס זיינען עס געווען דיא מכשפים, וועלכע האָבען
מיט דער הילף פֿון דיא ביזע גייסטער געבראַכט אַלערליי
צרות און קראַנקהייטען אויף דיא מענשען. כּשוף איז אַלואַ
דיא קראַפֿט פֿון אַ מענש צו מאַהן עטוואָס איבערנאַטירליכעס
דורך דער הילף פֿון דיא ביזע גייסטער.

דיעזער גלויבען אין כּשוף איז פיר לאַנגע יאָהר-טויזענ-
דע געווען פֿעסט איינגעוואַרצעלט ביין מענשען, און ערסט
דיא נייעסטע צייט, וועלכע האָט, דורך דעם געוואַלדיגען
פֿאַרשטרייט פֿון דער נאַטור-וויססענשאַפֿט, געזוכט צו
מאַכען אַן ענדע צום גלויבען און איבערנאַטירליכעס איבער-
הויפט, ערסט דיא נייערסטע צייט איז עס געלונגען דיזעזען
גלויבען אָפצושטאַלען, אויב ניט אויסצוראָטען.

וויא אַזוי אָבער קען אַ מענש קומען אין פֿערבינדונג
מיט דיא ביזע גייסטער? דאָס איז אייגענטליך אַ סוד,
וועלכען נור דיא מכשפים אַליין ווייסען און גיבען עס איבער
צו זייערע תלמידים, אָבער דיא מענשען האָבען דאָך גע-
פרובירט אויסצוגעפֿינען דיזעזען סוד, און אַלס אַ רעזולטאַט
זיינען אויסגעוואַקסען פֿערשיעדענע ווילדע צערעמאָניען,
אַללערהאַנד אונגעגליכע זאַכען, וואָס מוזען געמאַהן ווערען
פֿריהער איידער מען קריגט אירגענד וועלכע פֿערבינדונג מיט
דיא ביזע גייסטער.

דער מכשף האָט געמוזט זיין אין בעזימץ פֿון עטוואָס
אָועלכעס, וואָס זאָל איהם פֿערבינדען מיט דיא גייסטער.
דיא "תרפֿים", וועלכע זיינען רערמאַנט אין דער ביבעל, זיינען
געווען אַזאַ מין עטוואָס, אָט וויא זיי ווערען געמאַכט: "מען
טוירטעט אַ בכיר בן בכרו; מען נעהמט אַרויס די געהירען
פֿון קאָפּ און מען בעשיט עס מיט זאַלץ און בויס-אוייל און
דאָן לויגט מען עס צוריק אריין אין קאָפּ. ענדליך לייגט מען
אַוועק אַ שטיקעל גאָלד אונטער דעם צונג פֿון דעם

געטויטעמען" איצטער וועט שוין דער קאפ זאגען אליין, וואס מען וועט איהם פֿרעגען.

פונקט וויא דיא הייליגע בעל-שמות קומען צוא וייער הויבע מדרגה דורך דעם, וואס זיי דינען צו גאט מיט'ן נאנ-צען הארצען, זאגען איהם שירים ותשבחות, אזוי קענען אויך דיא מכשפים קומען אין פֿערבינדונג מיט'ן שטן און דיא בילדע גייסטער נור דורך דעם, וואס זיי דינען צום שטן און זאגען איהם שירים ותשבחות, נון, גיט עס טאקע א שטן-עבודה און פֿערשיעדענע שטן-טענין.

ביי א שטן-טאנין זיינען אויך דא כליומר: א פֿידעל פֿון א פֿערדישע קאפ; א הארפען פֿון אויסגעטריקענטע רינד-ביינער; א טראמפעט פֿון א קראקאדיל, און דער שטן אליין באמקעט אונטער מיט זיינע נאָלעכער.

דיא מכשפים זיינען מקריב קרבנות צום שטן פונקט, וויא דיא פֿרומע פֿלעגען מקריב זיין קרבנות צום רבנו של עולם דעם שטן'ס א קרבן איז א שווארצער האָהן, וועלכער ווערט געשאכטען מיט גרויס צערעמאָניע.

דיעזער נאָרישער גלויבען אין כשוף האָט געקאָסט דעם לעבען פֿון טויענדער און טויענדער אונשולדיגע מענשען אלטע און יונגע, מענער און פֿרויען, הויפטוועכליך די לעצטע דער ווילדער המון איז געווען גענויגט צו זעהען די אַרבייט פֿון מכשפים אין אירגענר וועלכען אונגליק, וואָס האָט גע-טראָפֿען, על כל צרה שלח תבא, האָט אַ מגפֿה אויסגעבראַ-כען אויף מענשען אָדער בהמות, איז געווען אַ הונגער, אַ פֿייער, אַ פֿערפֿלייצונג — אין אַלעס דעם זיינען שולדיג די מכשפים, וועלכע עס איז דאָרום אַ מצוה צו פֿערניכטען, און אַ מכשף איז געווען יעדער, וועלכער איז מיט זיין אויסזעהען, מיט זיין בענעהמונג געווען אַנדערש וויא דיא איבריגע, און האָט דאָרום ערוועקט געגען זיך אַ חשד, אז ער שמעהט אין פֿערבינדונג מיט דיא ניט גוטע, דיא גאנצע געשיכטע פֿון

מיטטעל-אלטער איז פֿול מיט בלוטיגע קאפיטלען, וואו עס ווערען בעריכטעט פֿון מאַסען-הינריכטונגען פֿון דיעזע זאָ-גענאָנטע מכשפים.

דיא אמונה אין כשוף איז ביי אידען עבען אזוי שטארק געווען ענטוויקעלט וויא ביי דיא אנדערע פֿעלקער. די מצוה פֿון "מכשפה לא תחיה" — אז קיין מכשפה זאל מען ניט לאָזען לעבען — בעוויוזט אז דער ביבלישער געזעצגעבער האָט געגלויבט אין כשוף, איז געווען זיכער אין דער עקזיסטענצן פֿון מכשפים. נור ער האָט זיי געהאלטען פֿיר געפֿעהר-ליכע מיטגליעדער אין דער געזעלשאַפֿט און האָט זייא געהייסען טוידטען. ער האָט געגלויבט אין זייער קראַפֿט צו טאָהן שלעכטעס און האָט געזוכט פֿון זיי לויז צו ווערען, אין דיעזען הינזיכט איז ער געשטאַנען ניט נידריגער און ניט העכער פֿיר דיא ווילדע קריסטליכע פֿאַנאַטיקער פֿון מיטטעל-אלטער, וועלכע האָבען געברענגט דיא מכשפים און מכשפות. עס קען נור איינפֿאַלען אַ "משכיל" צו געהמען דיעזען געזעטץ פֿון מכשפה לא תחיה" אַלס אַ בעוויוז, אז משה רבנו האָט ניט געגלויבט אין כשוף.

וואָס אָנבעלאַנגט דעם תלמוד איז ער פֿול מיט אַלערליי כשוף. נאָך מעהר, דער תלמוד בעהויפטעט זאָנאַר, אז מע קען איינעם ניט ארייננעהמען אין סנהדרין סיידען ווען ער ווייס דיא פֿינסטערע חכמה, דיא חכמה פֿון כשוף. (

דיא פֿערפֿאַלגונגען געגען די מכשפים און מכשפות זיינען ביי אידען, ווען זיי האָבען געהאַט זייער אייגענע מלוכה, געווען עבען אזוי ערביטערט און גרויזאַם וויא ביי דיא קריס-טען אין מיטטעל-אלטער. אין תלמוד ווערט דערצעהלט, אז ר' שמעון בן שטח האָט אין איין טאָג אויפֿגעהאַנגען אַכטציג מכשפות, אַזא צווייטען האָלסיל-הריגה פֿון

(*) אין מושיבין בסנהדרין אלא בעלי חכמה ובעלי כשפים
(סנהדרין י"ז)

מכשפות אין איין טאָג איז שווער צו געפֿינען אפילו ביי דיא
קריסטען אין מיטטעל-אַלטער.

פֿון תלמוד איז עס אַריבער אין דיא פוסקים, וואו עס
געפֿינען זיך דינים, מנהגים, וויא זיך אויסצוהיטען פֿון דיא
מכשפים און זייער פֿערדערבענדע ווירקונג. צווישען דיא אַלע
פוסקים געפֿינט זיך איינער, וועלכער ערלויבט זיך אויסצולאָ-
כען פֿון גאַנצען כּשוף, דיעזער איז דער רמב"ם, וועלכער איז
אויך אין פֿיעלע אנדערע הינזיכטען געווען פֿאַראויס פֿון זיין
צייט.

אין נעקסטען קאפיטעל וועלען מיר זיך גענויער, אָב-
שטעלען אויף דעם פראקטישען כּשוף





פערשיעדענע סארטען כשוף.

אין יא מיר האָבען עס גענויער ערקלעהרט אין פֿאַריגען קאַפּיטעל בעשטעהט כשוף אין דעם, וואָס איינעם איז מעגליך, דורך דיא הילף פֿון שטן און דיא אונריינע כוחות, צו מאַהן עטוואָס איבער דער טבע, אויפֿצומאַהן אַ וואונדער. דיא מכשפים זיינען אַלזאָ געשטאַנען אין פֿערבינדונג מיט דעם שטן, וועמעס מרייע דינער זיי זיינען געווען. כשוף איז דיא פֿרוכטבאַרע מוטטער, וועלכע האָט געבאַרען פֿילע טעכטער. דיעזע טעכטער האָבען נאָך פֿיעל מעהר אַלס דיא מוטער גופא בייגעטראָגען צו דער אויפֿהאַלטונג און פֿערפֿלאַנצונג פֿון אַללערהאַנד נאַריש-קייטען ביין עולם.

אין דיעזען קאַפּיטעל וועל איך אין קורצען פרובירען איבערגעבען דיא פֿערשיעדענע סאַרטען כשוף, וועלכע זיינען בשום אופן ניט קיין ספּעציאַליטעט פֿון דיא מכשפים, זאָג-דערען ווערן פֿראַקציטירט פֿון גאַנצען עולם:

(1) דער גורל.

דער גורל איז אַ גאַנץ אלטע איינריכטונג, און איז געווען פֿאַרשפּרייט ביי אַללע אלטע פֿעלקער, דורך דעם גורל-וואָר. פֿען האָט איינער געקענט וויסען וואָס עס וועט מיט איהם פאַסירען אין דער צוקונפֿט, צו וועט ער זיין רייך אָדער אַרעם, צו וועט ער הייראַטען גליקליך וכדומה אַזעלכע זאַכען. דורך דעם גורל האָט אויך געקענט בעשטימט ווערען ווען אַ געוויסע זאַך זאָל געטאָהן ווערען און אויב עס וועט גליקען! אָבער ניט נור אין דעם לעבען פֿון דעם איינציגען מענשען האָט דער גורל געשפּיעלט אַ גרויסע ראָליע, זאָנדרען אויך אין דעם לעבען פֿון גאַנצע פֿעלקער: אַזוי איז צום ביישפּיעל דאָס לאַנד כנען איינגעטהיילט געוואָרען צווישען דיא שבטים דורכ'ן גורל.

ביי דיא איינוואָהנער פֿון דרום זייט כינא געפֿינט זיך אין וויערע הייליגע הייזער אַ כלי מיט פֿיילען אויף וועלכע עס ווינען אָנגעצייכענט פֿערשיעדענע בוכשטאַבען, און ווען איינער וויל עטוואָס וויסען, הויבט ער אויף דיא כלי און וואַרפֿט אַרויס איינציגע פֿיילען. אין דיא בוכשטאַבען געפֿינט ער זיין ענטפֿער.

דיעזער גורל-וואַרפֿען מיט דיא פֿיילען איז אויך געווען ביי דיא אַראַבער; ביי דיא כאלדעער און אַנדערע. פֿילייכט איז דיא מעשה מיט דוד און יהונתן, וואָס זיי האָבען גע-וואַרפֿען דיא פֿיילען אייך געווען. אַזא מין גורל-וואַרפֿען.

(2) דער שאַטען.

פֿיר דעם אונזוויסענדען מענשען איז דער שאַטען, זיין אייגענער שאַטען, געווען איינער פֿון דיא מערקווירדיגסטע געהיימניסע. ער זעהט וויא עטוואָס אַזעלכעם בעגלייט איהם שמענדיג, אַמאָל איז ער פֿון פֿאַרענט, אַמאָל פֿון הינטען, אַמאָל גרויס און אַ מאָל קליין, און דאָך האָט עס קיין ממשות ניט, ער קען עס ניט אַנטאַפען מיט דיא הענט. ער ווייס ניט

דיא געזעטצע פֿון אָפּטיקס, און פֿאַר איהם בלייבט אַ גע-
היימנים דיווע זאָנדערבאַרע ערשיינונג פֿון שאַטען. מאַנכע
פֿאַרשער ווילען האָבען, אַז דאָס איז געווען דער שאַטען, וועל-
כער האָט דעם מענשען צום ערסטען געטריבען צו טראַכטען,
אַז ער איז אַ דואַליסמישער — אַ דאָפּעלטער — וועזען. וויא
דיא זאָך זאָל ניט ווין, איינס איז זיכער, אַז מענשען האָבען
זיך געשראַקען פֿיר זייער שאַטען, איבערהויפט ווען זיי האָבען
איהם ניט געזעהען. זיי האָבען געברויכט כּשׁוֹף מיט'ן שאַטען.
מאַנכעס פֿון דיעזע כּשׁוֹף מיט'ן שאַטען זיינען נאָך גע-
בליבען עד היום. פֿרומע אידען גלויבען, צ. בשׁ, אַז ווען
איינער זעהט ניט זיין שאַטען אום הושענא-רבא ביי נאַכט,
וועט ער שטאַרבען אין פֿערלויף פֿון יאָהר. עס געפֿינט זיך אַ
בעהויפטונג אין זוהר, אַז דרייסיג טעג איידער דער מענש
שטאַרבט, געהט אוועק פֿון איהם זיין שאַטען.

3) דיא נעגעל.

דיא נעגעל פֿון דיא פֿינגער איז אויך געברויכט געוואָ-
רען אַלס אַ כּשׁוֹף. אַז עס בעווייזט זיך אַ ווייסער פֿלעק אויף
אַ נעגעל איז אַ סמן, אַז מען וועט זיך בענייען; פֿיר אַנדארע
דאָגענען איז עס אַ סמן, אַז דער מענש איז זינדיג: "דיא
עברות בליעהען."

די נעגעל זיינען אונגריין, דער רוח המומאה רוחט אויף זיי און
מען דאַרף אָבגיסען "נעגעל-וואַסער." אין אָבשניידען דיא
נעגעל דאַרף מען היטען אַ געוויסען סדר; מען דאַרף זיי שניידען
"בסירוגים".

דיא אָבגעשניטענע נעגעל טאָר מען ניט אוועקוואַרפֿען;
מען דאַרף זיי פֿערברענען אָדער בעגראָבען אין דער ערד.
ווען אַ שוויינגערע פֿרוי טרעט אַרויף אויף אַ נעגעל איז זיא
מפיל, פֿילייכט האָט דער קוקען אויף דיא נעגעל ביין הברלה
מאכען שבת צו נאַכט אויך צו טאָהן מיט דיעזען נעגעל כּשׁוֹף.
4) כּשׁוֹף מיט צאָהלען.

דיא צאָהלען האָבען זייט לאַנגע יאָהר-טויזענדע געש-
פיעלט אַ גרויסע ראָליע אין כּשׁוֹף. עס זיינען דאָ גליקליכע
און אונגליקליכע צאָהלען. אַ גראַד-צאָהל — "זוגות" — איז

ניט מול'דיג, ווייל שרים האָבען דיא שליטה איבער אַזא צאָהל. דער צאָהל צעהן איז אויך אַ שלים-מול'דיגער, און די אלטע פּערזענלעכע האָבען געגלויבט, אַז אַם צעהנטען פֿון יעדען מאָנאַט האָבען אלע ביזע גייסטער שליטה איבער'ן מענ-שען.

ביי דיא קריסטען איז דער צאָהל דרייצעהן זעהר גע-פּעהרליכער, און עס איז אַ פֿעסטער גלויבען ביין עולם, אַז ווען דרייצעהן מענשען זיצען ביי אַ מאָלצייט, מוז דער אינגסטער שטאַרבען אין פֿערלויף פֿון דעם יאָהר. דיעזער גלויבען איז איינגעוואָרעלט זאָגאַר ביי מאַנכע געלעהרטע, און עס ווערט דערצעהלט פֿון אַ געלעהרטען אַסטראָנאָם, וועלכער איז געשטאַרבען פֿון שרעק נאָכדעם וויא ער האָט זיך דערוואוסט, אַז ער איז געווען דער דרייצעהנטער ביי אַ מאָלצייט.

(5) כּשׁוּף מִיט פּסוקִים.

אַן אַלגעמיינער פֿערשפּרייטעטער כּשׁוּף איז מיט פּסוקים פֿון תנ"ך, ווען יעמאַנד וויל וויסען וואָס עס וועט מיט איהם פּאַסירען, דאַרף ער אויפֿבלעטערען אַ תנ"ך, און דער ער-סטער פּסוק וואָס פֿאַלט איהם אַריין אין אויג ווערט אויסגע-מייטשט לויט דער פֿראַגע. דאָס ווערט פּראַקטיצירט ניט נור אין דיא ליטוועשע ישיבות, זאָנדערען אויך ביי קריסטען.

דער כּשׁוּף מיט פּסוקים איז געווען שטאַרק פֿאַרברייט ביי אידען אויך אין דער תּלמודישער צייט השּׁכִים ונפֿל פּסוק לפֿי הרי זה נבואה קטנה" — אַז יעמאַנד ערוואַכט פֿון שלאָף און עס פֿאַלט איהם אַריין אַ פּסוק אין זינען איז עס אַ מין נבואה. אין תּלמוד ווערט דערצעהלט פֿון פֿיעלע תנאים און אמוראים, וועלכע פֿלעגען אָנגענגען קינדער אויפֿ'ן גאָס און זיי פֿרעגען אַ פּסוק — "פּסוק לי פּסוקך" — און פֿלעגען עס בעטראַכטען אַלס אַ מין נבואה.

(6) כִּשּׁוּף מִיֵּט פֶּאָר שִׁיד עֵנַע פֶּאָס סִיר וֹנֵנֶן.
אִירגֶנֶד וועלכע בעגעכענהייט, וואָס איז געווען מעהר
אָדער וועניגער אויסער געוואוינליך אָדער אונפֿערשטענדליך,
האָט געדיענט אַלס אַ צייכען פֿון דיא גייסער, אַז עטוואָס
וועט טרעפֿען צו דיא מענשען. אַזעלכע צייכענס און סימנים
געפֿינען זיך ביי אַללע אַלטע פֿעלקער, און זיי האָבען אַ
בעדייטונג נישט נור פֿיר דעם לעבען פֿון דעם איינציגען, זאָג-
דערען פֿאַר דעם גאַנצען כלל.

איך וועל דאָ נור ברענגען וועניגע פֿון דיעזע זאָנדערבאַרע
סימנים.

ווען אַ פֿרוי האָט געבאָרען אַ קינד, וועמען עס פֿעהלט
דער רעכטער אויער, וועט דער קעניג פֿון לאַנד האָבען לאַנגע
יאָהר.

ווען ביידע אויערען פֿעהלען, וועט זיין אַ אונגליק אין
לאַנד.

ווען אַ קינד ווערט געבאָרען אָהן אַ רעכטען נאָז-לאָך
וועט פֿאָססירען אַן אונגליק אויף דער וועלט.

ווען ער האָט אין גאַנצען קיין נאָז נישט, וועט דאָס לאַנד
ווערען פֿעראונגליקט, און דעם קינדס פֿאָטער וועט שטאַר-
בען.

ווען אַ טומטום ווערט געבאָרען, איז עס אַ סימן פֿון
אונגליק נישט נור פֿון דער פֿאַמיליע זאָנדערען פֿיר דעם גאַנ-
צען לאַנד.


ווען אַ קינד ווערט געבאָרען אָהן אַ רעכטע האַנד, וועט
זיין איין ערד-ציטטערניש.

ווען אַ קינד ווערט געבוירען מיט דריי פֿיס, וועט זיין
גרויס הצלחה אין לאַנד.

ווען אַ קינד ווערט געבאָרען מיט אַ באָרד, וועט זיין
פֿיל רעגען.

אַזעלכע סימנים וועגען דעם געבורט פֿון אַ קינד, וואָס

איז ניט נאָרמאַל, געפֿינען זיך ביי דיא הונדערטער (*) אָבער
 אויסער דיעזע געפֿינען זיך טויזענדער אַנדערע סמנים פֿון
 אַללער האַנד פאַססירונגען. אזוי צום ביישפּיעל געפֿינט מען
 זיך אין תלמוד פֿערשיעדענע סימנים, וועלכע ווער'ן אָנגע-
 רופֿען "דרכי האמורי" "פֿונקען פֿליהען, וועלען געסט קומען,"
 "א שלאנג איז אַרױפֿגעפֿאלען אויפֿ'ן בעט, איז דער בעל
 הבית פֿון דער בעט אן אָרעמאָן, וועט ער ווערען רייך; איז
 זיא אַ שווינגערע פֿרוי, וועט זיא האָבען אַ אינגעל; איז עס
 אַ מיידעל, וועט זיא קריגען אַ גוטען התן."
 אין דיא נעקסטע קאפיטלען וועלען מיר זיך דערצו צוריק
 אומקעהרען איבער דיעזען גענענשמאָנד.



(* Anomalies and Curiosities of Medicine.



6.

מעדיצין און דאקטארען.

א יך האָב מיט אַ כּוּן אוועקגעשטעלט דיעזען קאַפיטעל נאָך דיא קאַפיטלען איבער כּשוף און מכשפים, ווייל מעדיצין און כּשוף, דאָקטאָרען און מכשפים האָבען געהאַט צווישען זיך אַ גאַנץ ענגען פֿערבאַנד, אַ נאָהענטע שיכות אין יענע אַלט-גרויע צייטען פֿון וועלכע מיר ריידען דאָ. דיא ערסטע דאָקטאָרען זיינען געווען מכשפים. און דיא מכשפים זיינען עס דיא אור-עלטערען פֿון דער היינטיגער וויססענשאַפֿטליכער מעדיצין דאָס דאָרף בשום-אופן ניט ווין קיין חרפה פֿיר דיא מעדיצין און מעדיקער פֿון היינט, ווייל דיא מכשפים זיינען דאָך געווען דיא איינציגע מענער דער וויססענשאַפֿט וויא זיא איז דאָמאָלסט פֿערשטאַנען גע-וואָרען.

ניט האָבענדיג קיין שום ידיעה, ניט פֿון דעם געבוי און ניט פֿון דיא פֿונקציאָנען פֿון דעם מענשליכען קערפֿער, איז עס גאָר קיין חרוש ניט, וואָס אונזערע אור-עלטערען האָבען בעטראַכט קראַנקהייט אַלס עטוואָס איבערנאַטירליכעס,

אלס עטוואָס אַזעלכעס, וואָס דאַרף אויפ'ן נאַטירליכען וועג
ניט פאַסירען. קראַנקהייט איז אַלזאָ אַ אוננאַטירליכע ער-
שיינונג, פֿעראַרואַכט פֿון איבערנאַטירליכע קרעפֿטע, פֿון די
בייזע גייסטער, און מוז דאַרום געהיילט ווערען אויף אַן
איבערנאַטירליכען וועג: דורך הייליגע אָדער דורך מכשפֿים.
דיא גאַנצע מעדיצין איז דאָמאָלט בעשטאַנען פֿון אַ
נאַמלונג פֿון פֿערשידענע אָבשפּרעכונגען, לחשים און השבעות.
דער דאָקטאָר אָדער דער מכשף פֿלעגט גערופֿען ווערען
צום חולה, און נון פֿלעגט זיך עס אָנפֿאַנגען פֿון אויגען-
גלאַנצענעס מיט פֿערשיעדענע פּיוטיס ביז דער קראַנקער
פֿלעגט ענטוועדער געוונד ווערען אָדער זיך געזעגנען מיט
זיין כשרה נשמה. מאַכע פֿון דיא מכשפֿים פֿלעגען האַלטען
זייערע אָבשפּרעכונגען איבער אַ געוויסען געטראַנק, וועלכען
דער חולה פֿלעגט דאַרפֿען אויסטרינקען, אום ענטוועדער
וידער אַמאָל צופֿעליגער ווייזע געוונד צו ווערען אָדער צווא
שטאַרבֿען. דיעזער געטראַנק פֿלעגט גאַנץ אָפֿט ענטהאַלטען
אַזעלכע געווירצען אָדער קרייטיכער, וואָס זיינען ווירקליך
געווען ניצליך פֿיר דעם קראַנקען: דאָס איז געווען דער
אָנפֿאַנג פֿון דער שוין צופֿיעל ענטוויקעלטער "מאטעריא
מעדיקא" פֿון היינטיגע צייטען.

ביי דיא אַלטע כאַלדעער זיינען דיא גייסטליכע געווען
דיא דאָקטאָרען. דיא "דאָקטאָריע" איז בעשטאַנען אין דעם,
אַז מען זאָל דיא קראַנקהייט "אָבשפּרעכען". פֿערטרייבען
דעם בייזען גייסט דורך אַן "השבעה" מיט אייניגע צעהנדליג
יאָהרען צוריק האָט מען געפֿונען אַן אַלטען כאַלדעשען בוך,
וועלכער האָט ענטהאַלטען אַכט און צוואַנציג פֿערשיעדענע
"לחשים" געגען פֿערשיעדענע קראַנקהייטען.

אויך ביי דיא אַלטע אידען זיינען עס די כּהנים — דיא
גייסטליכע — געווען דיא דאָקטאָרען, וויא עס איז לייכט
אַרויסצוזעהען פֿון דיא דינים איבער קדעץ וואָס דיא כּהנים

דארפֿען עקזאמענירען און ערקלעהרען, אויב דיא קרעציגע ווינען געהיילט אָדער ניט.

אין דער זעלבער צייט, וואָס דיא כהנים, דיא הייליגע פֿערטרעטער פֿון גאָט, האָבען זיך בעשעפֿטיגט מיט דער היילונג פֿון קראַנקע, האָבען דיא מכשפים, דיא אונריינע פֿערטרעטער פֿון שטן, זיך אויך בעשעפֿטיגט מיט דער היילקונסט, וויא עס ווייזט אויס, האָבען דיא לעצטע — די מכש-

פים — געהאט מעהר ערפֿאָלג אַלס דיא כהנים, דען וויא מען זעהט עס אַרויס פֿון פֿיעלע פֿלעצער אין דער ביבעל, האָבען זיי געהאט אַ בעסערע קונדשאַפֿט אַלס דיא כהנים, עובדיה, דער קעניג פֿון ישראל האָט געשיקט נאָך דאָקטאָרען ווען ער איז קראַנק געוואָרען און ער האָט זיך ניט געקעהרט צו גאָט (צוא דיא כהנים), אויף וואָס אליהו הנביא איז שטאַרק ביז געווען (מלאכים ב. "א). אַפֿילו דער פֿרומער קעניג פֿון יהודא אסא האָט אויך געשיקט נאָך דאָקטאָרען בשעת ער איז קראַנק געוואָרען, און דער שרייבער פֿון זיין געשיכטע קען דאָס איהם ניט מוזל זיין. נאכדעם וויא ער דערזעהלט וועגען אסא'ן אז "ויעשה את הישר בעיני ה'", לייגט ער צוא "וגם בחליו לא דרש את יהוה כי אם ברוֹאִים" — און אויך ווען ער איז קראַנק געוואָרען האָט ער זיך געקעהרט צוא ראָקטאָרען און ניט צו גאָט.

דער בעסטער ערפֿאָלג פֿון דיא מכשפים אָדער דיא דאָקטאָרען אַלס פֿון דיא כהנים דאַרף ערקלעהרט ווערען דערמיט, וואָס זיי האָבען זיך בענוצט אויסער מיט לחשים און השבעות אויך מיט געוויסע גראָזען, וואָס האָבען בעזעסען מעדיצינישע אייגענשאַפֿטען, דיא מכשפים האָבען עס געהאַל-טען פֿאַר זייער אייגענטהום און האָבען עס געהאַלטען אַז א געהיימנים, כדי זיי זאָלען קענען מאַכען מעהר געלד דערפֿון. אין דער געשיכטע פֿון מעדיצין איז צו נעפֿינען עהנ-ליכע ביישפּילע פֿון דאָקטאָרען, וועלכע האָבען געהאַלטען

אין געהיים וויכטיגע ערפינדונגען, כדי זיי זאלען מאכען מעהר געלד. דיא פאמיליע טשעמבערלען (Chen:berlen) צ. ב. ש. געהאלטען אין געהיים דיא ערפינדונג פון דיא געבורסט-צוואנגען פיר גאנצע צוויי הונדערט יאָהר. טווענדער קינד-בעטאָרענס אין צעהנדליגע טווענדער עופ"לך זיינען אויף אזא אויפן אומגעקומען, וועהרענד ויער לעבען וואלט געקענט ווערען גערעטעט, ווען דיא מענשהייט וואלט געוואוסט פון דיעזע אינסטרומענטען.

דיא מכשפים און שפעטער דיא דאקטאָרען זיינען גע-וואָרען שטארקע קאנקורענטען מיט דיא כהנים, און נון האָבען דיא לעצטע אנגעפאנגען צו פערפאלגען די ערסטע. מען דארף ניט געהן צו אַ דאקטאָר "כי אני ה' רופאִיך". ביי דיא אינדיער און עניפער זיינען אויך דיא כהנים געווען דיא דאקטאָרען.

דיא גריכען האָבען געהאט אַ בעזונדערען גאָט פון מעריצין אונטער דעם נאָמען עסקולאפ. דאָס איז געווען אַ חברה-מאָן מיט אַ הינטישע קאָפּ און דעם פנים פֿון אַ שלאַנג פֿיר דיעזען גאָט זיינען געבויט געוואָרען ספעציעלע טעמפלען, דאָס זיינען העכסט וואַהרשיינליך געווען געוויסע הייל-אַנש-טאלטען.

דער פֿאָטער פֿון דער מאָדערנער מעדיצין, דער גרינ-דער פֿון דער נאטירליכער, מען קען זאָגען וויססענשאַפֿטלי-כער מעדיצין, איז געווען דער גרויסער היפאָקראטוס. ער האָט אַראָבעריסען דעם דיקען שליער אין וועלכע דיא מכשפים האָבען ביי דאמאָלס געהאלמען איינגעהילט דיא מדינין. האָט זיך אויסגעלאָכט פֿון אללע אָבשרעכונגען, האָט גענומען זוכען נאטירליכע אורזאכען צו דיא קראנק-הייטען און געגעבען נאטירליכע הייל-מיטלען.

אָבער באלד איז אָנגעקומען דער מיטטעל-אַלטער, דיא מענשהייט האָט אַוועקגעוואָרפֿען דיא וועג, וועלכע היפא-

קראטום האָט איהם אָנגעצויגט. דיא מעדיצינישע וויססענ-
שאַפֿט איז וויעדער אריינגעפֿאלען אין דיא הענד פֿון גלחים
און רבנים, גוטע אידען און בעלי שמות, און איז פֿון דאָס
נייע געוואָרען אַ פֿינסטערע וויססענשאַפֿט, אַ פֿינסטערע גע-
היימנים. אָנשטאָט צו זוכען נאטירליכע אורזאכען צו קראַנק-
הייטען און נאטירליכע הייל-מיטטעל, האָט מען פֿון דאָס
נייע אויפֿגעלעבט דאָס אלטע און אָנגעגעבען דיא בייזע
גייסטער אַלס דיא אורזאכען פֿון אַללע קראַנקהייטען, וועלכע
קענען געהיילט ווערען נור דורך השבעות און לחשים.

אין פֿערלויף פֿון דיעזע יאָהר הונדערטע איז עס געווען
פֿעררעכענט פֿיר אַ פֿערברעכען צו געהן זיך היילען ביי אַ
דאָקטאָר, וועלכער האָט געוואָלט היילען אויפֿ'ן נאטירליכען
וועג. דאָס האָט געהייסען אפיקורסות, דאָס האָט געמיינט, אַז
מען האָט ניט גענוג בטחון אין דעם אַלמעכטיגען, וואָס איז
אַלליין דער איינציגער דאָקטאָר אַנדערע זיינען געגאנגען נאָך
ווייטער אין האַבען געטענה'ט, אַז היילען קראַנקהייט איז
פֿיר זיך אַ פֿערברעכען, ווייל מען האַנדעלט דערמיט געגען
דעם ווילען פֿון גאָט.

ווען דזענער האָט, ביין ענדע פֿון 18-טען יאָהר-
הונדערט, ענטדעקט דיא וויכטיגקייט פֿון פאָקען שטעלען
אַס אַ מיטטעל צו פֿערהיטען דיא פאָקען-קראַנקהייט האָט
זיך אויפֿגעהויבען געגען איהם אַזא רעש און געפילדער ניט
נור פֿון דיא גלחים, זאָנדערן אויך פֿון דיא מעדיצינישע
פֿאָקולטעטען, אקוראַט וויא ער וואָלט דיא מענשהייט געוואָלט
אונגליקליך מאַכען. דיא הויפט טענה געגען פאָקען שטעלען
איז בעשטאָנען אין דעם, וואָס מען דאַרף זיך ניט קליגען
געגען גאָט; ער, דער רבונ' של עולם, בריינגט אויף דיא
מענשען שרעקליכע מגפות פֿון פאָקען און ניט פֿון דעם
זינדיגען מענשען איז עס צו זוכען מיטטלען געגען דעם.
דער קאמפֿ געגען פאָקען-שטעללען איז אָנגעגאָנגע

ניט נור ביי דיא אומות העולם, נאָר אויך ביי אידען. אין ספֿר "עלה תרופה" ווערט דערצעהלט, אז פֿיעלע פֿון דיא אידען האָבען זיך ניט געלאָזען שטעללען קיין פּאָקען, ווייל "שאסור לאיש הישראלי לבקש תחבולות לאשר הביא אלוה בידו לעונש תרוץ" — א אידען איז פֿערבאָטען צו ווערן מיט־ לען געגען גאָט'ס שטראָף.

ניט וועניגער האָרט איז געווען דער קאמפּף געגען דיא איינפֿיהרונג פֿון דיא שלאָף-געטרענקע (אנאסטעטיקס), דיע פֿרומע נשמות האָבען געטענה'ט, אז עס איז א גרויסע עברה צו געבען א שלאָף-טרונק. איבערהויפט האָבען זיי געקעהרט וועלטען געגען דעם, וואָס מען גיט א שלאָף-טרונק צו א געווינערין, זיי האָבען געטענה'ט, אז דאָס איז געגען גאָט'ס וויללען, וועלכער האָט פֿערשאַלטען דיא פֿרוי צו ליידען ביין געבוירט פֿון א קינד. זיי האָבען זיך ניט געקענט בערוהיגען ביו עס האָט זיך געפֿונען איינער, וועלכער האָט זיי בעקעמפֿט מיט וייערע אייגענע וואַפען: ער האָט נעמליך געטענה'עט, אז גאָט אליין האָט געגעבען א שלאָף-טרונק, ווען ער האָט געדארפֿט מאַכען אן עהנליכע אפּעראַציען: ווען ער האָט געדארפֿט אַרויסנעהמען חוה'ן פֿון ארם'ען, האָט ער איהם געגעבען א שלאָף-טרונק.

אין אונזערע נעקסטע קאפיטלען וועט אונז נאָך אויסקומען מען צו ריידען איבער דיא "ראדיקאלע" מיטטלען פֿון דיא גלחים און דיא רבנים געגען פֿערשיערענע קראנקהייטען, וויא צ. ב. ש. א קאפיטעל תהלים געגען קדחת און א שטיי־קעלע ווהר געגען בויך וועמאָג.





לחשים, השבעות און המעות.

ויא מיר האָבען שוין געוואָגט אין פאַריגען קאפיטעל
האָבען אונזערע, אור-אור-עלטערען בעטראכט
קראַנקהייט אלס אַן אונאַמירליכע ערשיינונג, וועלכע
ווערט פֿאַראַרזאכט דורך דיא שדים און רוחות
רעות. היילען אַ קראַנקהייט קען מען דאָרום נור דורך דעם,
וואָס דייערע מויקיס ווערען פֿאַרטריבען, זאָ דאָס זיי קענען
ניט מאַכען גילטיג זייער פֿערדערבענדען איינפֿלוס.
נון האָט זיך אין פֿערלויף פֿון דער צייט אויסגעאַרבייט
אַ גאַנצע וויססענשאַפֿט כּכח דעם ענין. עס זיינען פֿערפֿאַסט
געוואָרען זעהר פֿיעל לחשים און השבעות אויף יעדע קראַנק-
הייט באַזונדער. דיא לחשים און השבעות זיינען בעשטאַנען
פֿון ווערטער, וועלכע האָבען זיך נישט געקלעבט איינע צו די
אַנדערע, האָבען ניט געהאַט קיין שום זינען, אָבער מאַקע
אין דעם גופֿא אַזוי בעשטאַנען זייער שטאַרקייט. וואָס מעהר
פֿערשטענדליך, וואָס מעהר אונזינניג אַ געוויסער לחש איז :

געווען, דעסטאָ ווירקזאָמער איז ער געווען. דיא אונפֿערשטעני-
דליכע ווערטער, וועלכער קיין לעבעדיגער מענש האָט פֿער-
שטאַנען, אפילו ניט דיא מבשפֿים, האָבען באַזעסען דיא
אייגענשאַפֿט צו היילען קראַנקה יטען.

דיא אָבשטאַמונג פֿון דיעזע זאָנדערבאַרע ווערטער און
פֿראַזען, פֿון וועלכע דיא לחשים און השבעות זיינען צוזאַמען-
געשטעלט געוואָרען, דאַרף מען זוכען אין דער צייט, ווען
יעדע פֿאַמיליע האָט זיך געהאַט איהר אייגענעם גאָט, וועל-
כער האָט געהאַט די עובדא איהר צוא שיצען. דאַמאָלס,
ווען עס פֿלעגט זיך עפעס טרעפֿען אָן אונגליק אין דער
פֿאַמיליע, פֿלעגט מען זיך גלייך קעהרען צום פֿאַמיליען גאָט.
ניט וויענדיג אימשיטאַנדע צו פֿערפֿאַסען שירים ותשבחות ווי
עס פֿאַסט זיך, פֿלעגען זיי נור רופֿען דעם גאָמען פֿון וויער
הייליגען שיצער. עס קומט נאך איצער אויך אויס צו הערען
וויא איינער שרייט אין פֿערצווייפֿלונג "אָ גאָט, גאָט, גאָט!"
אַהנע צו געפֿינען דיא ווערטער אויסצודריקען זיין וואונש.

שפעטער, ווען יענע פֿאַמיליען-געטער זיינען שוין לאַנג
פֿאַרשוואַנדען געוואָרען און אויף וויער אָרט זיינען אויסגע-
וואַקסען נייע געטטער, זיינען אָבער וויערע נעמען נאָך אַלץ
געבליעבען אַלס דיא שומות הקדושים—הייליגע נעהמען—
וועלכע קענען העלפֿען צו קראַנקהייט ווען מיא רופֿט זיי.

אויך ביי די אידען, וויא ביי אַללע אַנדערע פֿעלקער,
זיינען געווען פֿאַרשיעדענע השבעות און לחשים אין תלמוד,
אַ ווערק וועלכע האָט זיך אויסגעאַרבייט אין פֿערלויף פֿון
אייניגע יאָהר הונדערטע פֿון פֿערשיעדענע מענשען, זיינען
נאַטירליך פֿאַראַנט פֿערשיעדענע מיינונגען וועגען דער פֿראַגע.
דיא מעהר פֿאַרמאָגנדיגסטע פֿון דיא תלמודיסטען לאַבען זיך
אויס פֿון דיא לחשים און בעטראַכטען עס פֿיר אַ מין געטצען-
דיענסט, בעהויפטענדיג אַז "הלחוש על חמכה אין לא חלק
לעולם הבא". דאָגעגען געפֿינען זיך פֿיעלע תלמודיסטען וואָס

האלטען שטאל און איינען פֿון דיא פֿערשיערענע לחשים און השבעות, און זיינען עס מתיר צו זאָגען.

ביי אירען, און טהיילווייז אויך ביי דיא קריסטען, גע-
פֿינט זיך נאָך אַ וויכטיגע וואַפֿע מיט וועלכע אלע קראַנק-
הייטען קענען בעקעמפֿט ווערען: דאָס זאָגען פֿון הייליגע
פסוקים. דער תהילים פֿאַרנעהמט אין דיעזען הינזיכט דעם
ערשטען פֿלאַץ. דאָס איז נאָך וועניג, וואָס תהילים זאָגען איז
אין אלגעמיין אַ וועהר ווירקזאָמער מיטטעל געגען אלע צרות,
געפֿינט זיך אויף יעדע קראַנקהייט אַ בעזונדערער קאָפיטעל
תהילים: איין קאָפיטעל תהילים צו קאָפֿ-וועהטאָג, נאָך
איינער צו בוך-וועהטאָג און אזוי כסודר. עס געפֿינט זיך אַ
גאַנצער ספֿר מיט דעם נאָמען "שומות תהילים", וועלכער
ערקלעהרט, זאָ צו זאָגען, די פֿיוואָלאַגישע ווירקונג פֿון יעדע
קאָפיטעל תהילים בעזונדער און זיין טהעראַפּישע אָנווענדונג.
דיא קמעות זיינען פֿערשיערענע גענעשטענדע, אויף
וועלכע עס ווערען אָנגעשריעבען אָדער אויסגעקריצט פֿער-
שיעדענע הייליגע נעהמען מיט דער כונה, אז דער וואָס
טראָגט זיי זאָל זיין זיכער פֿון דער שלעכטער ווירקונג פֿון
דיא בייע גייסטער.

דיא קמיעות זיינען בעשטאָנען פֿון רינגען, צירונג, און
צעטלעך, דיא רינגען זיינען געווען געמאַכט פֿון פֿערשיעדענע
מעטטאלען. יעדער מעטאל האָט זיך געהאָט אַ בעזונדערע
בעדייטונג, שטעהענדיג אונטער אַ ספעציעלען מול. אַ גאָל-
דערנער רינג, האָט געהאָט אויף זיך דעם נאָמען און דעם
געשטאַלט פֿון דער זון; אַ זילבערנער פֿון דער לבנה; אַן
אייזערנער פֿון דעם מול מאַדים; אַ בלייערנער פֿון דעם מול
שבתאי א. ו. ו. מיט דער הילפֿע פֿון דיעזע רינגען האָט
מען געקענט ווערען אַ רואה ואינו נראה, געקענט פֿאַנגען
דיא הערצער פֿון שיינע פֿרויען, און געקענט וויסען יענעס
געדאַנקען.

צווישען דיא צירונג האָבען זיך געפֿונען אַזעלכע, וועלכע
מי האָט געטראָגען אויפֿ'ן האַלז, אום זיך צו שיצען פֿון אַ
בייזע אויג א. ד. ג. נאָך היינט איז ביי אידען אַ מנהג, אַז
ווען ביי איינעם שטאַרבען זיינע אינגלעך, שטעכט מען אום
דעם אינגעל אָן אויער און טהוט איהם אָן אָן אויער רינג.
אויף דיא צעטלעך זיינען געווען אָנגעשריבען פֿאַרשי-
דענע הייליגע געהמען אָדער פסוקים, וועלכע האָבען אין זיך
געהאַט דיא סגולה צו באַשיצען דעם טרעגער פֿון פֿערשידענע
רוחות רעות; דיעזע הייליגע צעטלעך פֿלעגט מען טראָגען
אויפֿ'ן האַנד; אָדער צווישען דיא אויגען — תפֿילין; אָנקלאָ-
פֿען אויפֿ'ן טיר מזוּזות; צובינדען צו קליידער ציצית.
דיא קמעות האָבען געשפּיעלט אַ גרויסע ראָלע ביי די
אַלע אַלטע פֿעלקער. דיא אַלטע עגיפּטער האָבען געהאַט
קמעות ניט נור פֿיר דיא לעבעדיגע, אָנדרערען אויך פֿיר דיא
טויטע וועמען זיי פֿלעגען מיטגעבען אין קבר אַ קמיע.
דיא קעניגע פֿון דיא אַלטע עגיפּטער פֿלעגען זיך ניט ריה-
רען פֿון אַרט אָהן אַ קמיע. זייערע סאָלדאטען פֿלעגען אין
דער צייט פֿון מלחמה אויך טראָגען קמיעס.
דער רוימישער קיסר יוליוס האָט געהאַט אַ קמיע,
וועלכע ער האָט געקראָגען פֿון אַן עגיפּטישען גלז, ער האָט
דיא קמיע געהיט וויא דיא שוואַרץ-אַזעל פֿון זיין אויג.
אינמאָל, ווערט דערזעהלט, האָט ער פֿערגעסען אָנצומאָהן
זיין קמיע און ער איז טאַקע יענעם טאָג געהרג'ט געוואָרען.
ביי דיא אידען איז דער טראָגען פֿון קמיעס געווען איינ-
געפֿיהרט נאָך מימים קדמונים. ס'איז אָהן צווייפֿעל, אַז דיא
תפֿילין זיינען געווען אַזעלכע קמיעס. וואָס מי האָט געטראָגען
אויף דיא הענד און צווישען דיא אויגען, אום צו פֿערהיטען
דעם טרעגער פֿון בייזע אויגען און פֿון שלעכטע רוחות.
דיא תפֿילין זיינען געווען אַזעלכע קמיעס, וואָס נור די
העכערע קלאַסע, דיא לומדים און נגידים האָבען געטראָגען;

דער פראָסמער המון האָט זיך בענוגענט מיט אַן איינפֿאַכע קמיע. שפעטער האָט אויך דער המון, וועלכער האָט שמענ־דיג לייעב נאָכצומאָהן דיא גרעסערע, אויך אָנגעפֿאַנגען צואַ מראָגען דיא תפילין.

אין דיא מיטטעל-אַלטער יאָהרען האָט זיך דער מראָגען פֿון קמיעות נאָך מעהר פֿערברייטעט ביי אידען. עס זיינען פֿערפֿאַסט געוואָרען מעהרערע ספֿרים מכח דעם ענין. יעדער מקובל, יעדער בעל-שם האָט געשריעבען קמיעות על כל צרה שלא תבא. די קמיעות האָבען ענטהאַלטען נעמען פֿון אַרערליי פֿאַרצייטיגע היידנישע געטטער, וועלכע די מקובלים האָבען עס מגייער געווען אין שמות קדישים. דערצו האָבען זיי זיך אויסגעטראַכט אַ שם-מפֿרוש פֿון צוויי און פֿיערציג און צוויי און זייעבעציג נעמען. דער שם-מפֿרוש פֿון צוויי און זייעבעציג נעהמען (שם ע"ב) ווערט אַרויסגענומען פֿון דרוי פסוקים אין בשלח (שמית). דיא פסוקים ווערען אייסגע-שמעלט אַזוי, אַז יעדער נעכסטער בוכשטאָב קומט אריין אין אַ בעזונדער שם. אייף אזא אַרט בירדען זיך צוויי און זעבעציג שמות, ווערען קלעבע זיך איינע צו דיא אנדערע וויא אַן אַרבעט צום וואַנד, און האָבען קיין שום נוצן. מיט דעם כח פֿון דיעזע הייליגע שמות האָבען עס דיא בערי שמות אויפֿגעטהאָן אַללע זייערע מיפֿתים.

דער האַר"י הקדוש (ר' יצחק לוריא) און זיין תלמוד ר' חיים וויטאַל זיינען געווען דיא יעניגע וואָס האָבען ענט-ויקעלט דיא קמיע שרייבעריי אַז אַ גאַנצע קונסט. שפע-טער זיינען עס געווען שבתי צבי און זיינע אָנהענגער, וועלכע האָבען זיך זעהר פֿיעל בעשעפֿטיגט דערמיט

דער גרויסער קריעג וואָס האָט אויסגעבראָכען צווישען
ר' יונתן מפרג און ר' יעקב עמרן איז געקומען דערפֿון
וואָס אין דיא קמיעות פֿון ר' יונתן פרעגער האָט מען
געפֿונען דעם נאָמען פֿון שבת צבי אַלס איינעם פֿון דיא
חייליגע שמות.





8.

גלגורים.

דיא אמונה אין גלגולים איז א גאנץ אלטע. מען געפינט
 איהר ביי דיא עלטסטע פֿעלקער. דיא אינדיער
 גלויבען, אז דיא מענשליכע נשמות זיינען עס דיא
 מלאכים, וועלכע זיינען אראפגעוואָרפען פֿון דיא
 הימלען אויף דער ערד פֿיר זייערע זינד, דיעזע פֿערזינדיגטע
 קינדער פֿון "בני האלהים" זיינען געצוואונגען מגולגל צוא
 ווערען אין אללע חיות ביו וואַנען זיי קומען ענדליך אריין
 אין מענשען, ערסט דאמאלס האָבען זיי א געלעגענהייט
 צו קריגען א "תקון", פֿון דאָס נייע צו עררייכען דעם הויכען
 צושטאַנד אין וועלכען זיי האָבען זיך אמאָל געפֿונען.
 דאָס זעלבע האָבען אויך געגלויבט דיא אלטע עגיפּטער,
 וועלכע האָבען דאָרום פֿערהייליגט און פֿערגעטערט מאַנכע
 פֿון דיא ניעדעריגע בעלי חיים.

אויך ביי דיא אלטע גריכען איז דיעזער גלויבען אין
 אין גלגול געווען שטארק פֿערברייטעט, ניט נור צווישען דעם

המון, נאך אויך צווישען דיא פֿילאָזאָפֿען, וועלכע האָבען זיך אויפֿגעבויט גאנצע סיסטעמען וועגען דעם.

ביי דיא אידען איז דיא אמונה אין גלגול פֿערהעלטניס מעסיג גאנץ אלט. אין דיא אלטע אידישע שריפטען, אין דער ביבעל מוז מען מודה זיין, איז וועגען דעם ניט דערמאָנט אַ וואָרט. דאָס קומט דערפֿון, וואָס דיא אלטע העברעער האָבען איבערהויפט געהאט אַ גאנץ דונקעלען בעגרייפֿע וועגען דיזע אלע העכערע ענינים. ווי וויינען געווען צו וועניג ענטוויקעלט, אום זיך צו אינטערעסירען מיט אזעלכע פֿראַגען דיא פֿראַגע וועגען "השרת הנפש" צב"ש. איז אין גאנץ תורה משה ניט דערמאָנט. דער "שחר-ועונש" פֿון דער אידישער תורה איז ניט אויף אַ יענער וועלט, וואָנדערן אויף אונזער זינדיגער וועלט-מעל, און דיא גוטס און שלעכטס וויינען גוטס און שלעכטס פֿיר דעם קערפֿער. פֿון אַ לעבען נאָכ'ן טוידט, פֿון אַ נשמה אלס אַן ערעלערעס וועזען, וועלכע ווערט געלייטערט נאָכ'ן טוידט, פֿון אַ גהינום און גן-עדן — פֿון דיזע אלע זאכען איז אין דער תורה אַ וואָרט ניט דערמאָנט.

דיא אמונה אין גלגולים איז העכסט וואַהרשיינליך גע-קומען צו דיא אידען פֿון דיא באַלדעעה, אַ פֿאָלק וואָס איז געשטאנען אויף אַ העכערע מדרגה פֿון גי סמינער ענטוויקלונג.

דאָך, דיא "עהרע" פֿיר דער פֿאָלשטענדיגער אויסאָר-בייטונג פֿון דיזענער גלגול-לעהרע ביי אידען בעלאַנגט צו דיא פֿערהעלטניסמעסיג לעצטער צייט. ס'איז אמת, אַז שוין ר' סעדיה גאון בעקלאַנט זיך אין זיין "אמונת ודעת", אַז צווישען פֿיעלע איז דיזענער גלויבען אין גלגול פֿערשפרייט, אָבער ער רופֿט אָן יענע גלויביגער מיט דעם נאָמען "כת" — אַ סעקטע —, וואָס דאָס בעווייזט, אַז דאָס פֿאָלק אין אַלגעמיינען האָט נאָך אין דעם ניט געגלויבט.

דערפֿאר אָבער, וויינען דיא קבלה-ספֿרים אָנגעשטאָפט

מיט אלערגיי ווילדע נאָררישקייטען איבער דעם ענין. דער
זיידער, (א ווערק וועלכע איז אין אמת'ן צוזאמענגעשטעלט
געוואָרען פֿון אַ געוויסען ר' משה דיליאָן, וועהרענר דער
עולם גלויבט, אז ער איז פֿערפֿאַסט געוואָרען פֿון ר' שמעון
בן יוחאי) איז פֿול מיט מעשיות פֿון גרויסע נשמות, וועלכע
זיינען מגולגל געוואָרען אין אַנדערע גרויסע מענשען, כדי
זיי זאָלען ערפֿיללען איינע פֿון די תרי"ג מצות, וועלכע זיין
האָבען ניט געקענט ערפֿיללען אין זייער ערסטען לעבען.

דער רמב"ן, שפעטער דער האר"י הקדוש (ר' יצחק
לוריא), און זיין תלמוד ר' חיים וויטאַל האָבען דיעזע גלגול-
לעהרע אויסגעאַרבייט אין אַ גאַנצע טעאָריע:

דיא נשמה איז אַ העכסט ערעלער וועזען, א טהייל פֿון
גאָט אַליין וועלכע בעזיצט אַללע געטליכע אייגענשאַפֿט.
איידער זי ווערט אַריינגעלאָזען אין חומר לעבט זי אַן
אייביגען לעבען פֿון אונגענדליכען גליק און צופֿרידענהייט.
זי איז אָבער אַן אונגעכעטענער גאָסט, זי פֿערדינט ניט
דיזע תענוגים, זי האָט גאָרניט געטהאָן דאָפֿיר. און זי
ווערט דאָרום אַרונטערגעשיקט אין אַ פֿראַסטען חומר, אויף
אַ וועלט פֿון אַללערליי תאוות און נסיונות, וואו זי דאַרף
זיך אָבער ניט לאָזען פֿערפֿיהרען און טאָהן נור וואָס גוט
איז. האָט זי ערפֿיהלט איהר מיססיאָן — איז אַז גוט און
אַז וואויל צו איהר; ווען ניט, דאָן מוז זי נאָך אַ מאָל אָנגע-
טאָהן ווערן אין אַ חומר, אום זי זאָל טאָהן אין איהר צווייטען
אירדישען לעבען דאָס, וואָס זי האָט גיט געטאָהן אין איהר
ערסטען. און האָט זי אונגליקליכע נשמה אויך אין איהר
צווייטען לעבען ניט געקענט ערפֿיללען איהר מיססיאָן, ווערט
זי אַ דריטען מאָהל מגולגל א. ז. ו. א. ז. ו.

יעדע נשמה מוז ערפֿיהלען דיא תרי"ג מצות, ערסט
דאָמאָלס קריגט זי אַ תקון. נון איז דאָך מעגליך אַז אַ
נשמה האָט אָנגעטאָהן אַללע מצות אויסער איינע: זי דאַרף

אלוץ האָבען תקון אויף איין מצות. פֿון דעם אַנדערען ווייט
איז דאָ אַ נשמה, וועלכע האָט פֿון אַללע מצות בלויז איינע
ערפֿיהלט: דיזע נשמה דאַרף האָבען תקון אויף גאַנצע זעקס
הונדערט און צוועלף מצות. און צווישען דיזע בייזע עקס-
טרימען זיינען פֿאַראַנען נאָך זעקס הונדערט און עלף מדרגות.
עס איז דאָרום קלאָהר, אז גלגול און גלגול איז ניט גלייך.
ניט נור ווערט איינער מגולגל אין אַ מענשען: עס זיינען
אויך דאָ גלגולים אין אַללע חיות. און עס זיינען אויך דאָ
נשמות, וועלכע בלאַנדען נעביך גאָר אַרום אין עולם התהו,
סתם אַזוי זיך אָהן אַ תכלית, אָהן אַ ציעל און אָהן אַ האָ-
פֿענונג ווען עס איז מתיקן צו ווערען. דיזע לעצטע זיצען
אין לוירן און וואַרטען אויף אַ געלעגנהייט, ווען זיי וואַלען
זיך קענען אַריינכאַפֿען אין אַ מענשען, כדי אויף אַזאָ אויפֿן
צו קריגען דיא מעגליכקייט מתוקן צו ווערען. דאָס זיינען עס
דיא "גלגולים" פֿון וועלכע עס ווערט דערצעהט אַזוי פֿיעל
חדושים, און זיי נעבעך ווערן עס אַרויס-געטריעבען פֿון דיא
הייליגע רביים און דיא בעלי שמות דורך דער שרעקליכער
גבורה פֿון דיא הייליגע שמות.

אַזא פֿערוואַגעלטע נשמה קען זיך אַריינכאַפֿען אין אַ
מענשען נור דאָן. ווען ער האָט געטאָהן עפעס אַן עבירה.
ווען דיא נשמה, צ"ב. אין איהר גערונד לעבען ליגט ערגעץ
אויף אַ פֿרוכט בוים און אין דער זעלבער צייט האָט יענער
אַבגעריסען דיא פֿרוכט און האָט דערפֿון געגעסען אָהנע צוא
מאכען אַ ברכה, דאמאָלס האָט דיא נשמה שליטה אַריינצו-
כאַפֿען זיך אין דעם זינדער.

דער אונגליקליכער איין וועמען אַזא נשמה האָט זיך
אַריינגעכאַפֿט ווערט אַ "בעזעסענער", און ער קען נור דאמאָלס
אויסגעהיילט ווערען, ווען דער גלגול ווערט פֿון איהם אַרויס-
געטריבען.


אין יעדער צייט, ווען מענשען האָבען קיין ידיעה ניט

געהאט וועגען דיא פארשיעדענע נערווען און גייסטעס-
קראנקע, האָבען ווי דיעזע קראנקהייטען ערקלעהרט אויף אַן
איבערנאטירליכען אויפן. אַ משוגענער איז ניט בעטראכט
געוואָרען אלס אַ קראנקער, וואָנדערען אלס אַ באַזעסענער.
עס איז דאָרום ערקלעהרליך, וואָרום מיר האָבען אזוי פֿיעל
איבערליפֿערונגען וועגען דיעזע בעזעסענע אָדער גלגולים.
מאָנכע פֿון דיעזע קראנקהייטען קענען און ווערען נאָך ער
היום געהיילט נור דורך דעם איינפֿלום פֿון דעם דאָקטאָר
און דעם גלויבען פֿון דעם פּאַציענט, דורך דעם מעזמערז-
מוס, איפּנאָטיזמוס, אָדער וואָגאָר מיט דער הילפֿע פֿון דער
זאָגענאָנטע "קריסטליכע וויסענשאַפֿט". עס דאַרף אונז אַלואָ
גיט וואָנדערען, וואָס מאָנכע פֿון דיא בעלי שמות איז ווירק-
ליך געלונגען צו היילען דיזע בעזעסענע אָדער "אַרויסצוטריי-
בען דיא גלגולים" דיא בעזעסענע האָבען געגלויבט אין דיא
קראַפֿט פֿון דיא בעלי שמות, דיא בעלי שמות האָבען גע-
גלויבט אין וויער אייגענעם קראַפֿט, און דאָס איז געווען
נעגט.

דער קערפּערליכער און גייסטיגער טהייל פֿון מענשען ווינען
זעהר ענג פֿאַרבונדען, אזוי ענג, אז אַ שטאַרקער איינהרוק
אויף איין טהייל מוז זיך אַברופֿען אויפֿן צווייטען.



א מאנאלאג פון דער דומהייט.



אך, וויא גוט מיר איז צו ליגען,
ביי דעם ארבייטס-מאן אין קאפ
ס'איז מיין בעסטעס פֿארגעניגען
קיין ואך געהט מיר דאָרט נישט אָפּ.

* * *

עסען, עס איך זיין געהירען
(ס'איז אַ זעהר ויסע זאָלט)
אין דער שטיל—ער זאָל נישט שפירען—
זייג איך אויס זיין דענקונגס-קראַפֿט.

* * *

כ'בין ביי קיינעם אונטערטעהניג
איך אליין האָב דאָרט דיא מאכט
איך רעגירער דאָרט, וויא אַ קעניג
ווייל עס איז דאָרט שטענדיג נאכט...

* * *

ווי אַ פֿלעדערמייז פֿארשפרייט איך
מיינע שוואַרצע פֿליגעל דאָרט
און דיא פֿינסטערנים פֿערברייט איך,
כילאָז פֿאר ליכטיגקייט קיין אָרט.

* * *

טאָמער קומט אַ שטראַהל געפֿלויגען
פֿון פֿערשטאַנד און וויל אַרײַן,
ליג איך דאָרטען אויסגעצויגען
און איך שריי: „דער אָרט איז מיין!“...

* * *

קריעגט דער ארבייטער אָחאַטע
צום פֿערשטאַנד (אַ גאָט בעהיט)!
שריי איך, וויא אַ פֿראַש פֿון בלאָטע:
„הער, מיין פֿריינד, עס טויג דיר נישט!...“

און וויא דאנקט מיר טהראָן און נלויבען
פֿאַר מיין הילף צו זייער ציעל!
איך, די דומהייט, העלף זיי רויבען
טרייבען זייער טייפֿעל-שפּיעל,

איך, די דומהייט, בין די קירכעס
בלאנקער, צוויי-געשאַרפֿטער שווערד,
נאָר דורך מיר, אַהן מיה, אַהן טרחות
רויכט זיא זיך די גאַנצע ערד—

איך, די דומהייט, העלף פֿערפֿיהרען
אין א שמוץ דעם ארבייטס-מאַן
כ'היים איהם דולדען דיא וואַמפֿירען—
שאַפֿען אוצרות דעם טיראַן—

איך בין דאָס דער שוואַרצער שלייער,
וואָס פֿערשטעלט דיא וועג צום גליק,
איך בין דאָס דער קעפֿ-פֿערדרייער,
כ'היים די מענשהייט גיין צוריק...

דאָך... איך ציטער... א, דיא צייטען...
עפעס דוכט מיר... דוכט זיך אָפּ
אַז דער אַרבייטער וועט בייטען
מיך, ויין שכן, פֿון ויין קאָפּ—

דען אין פּוסטען שוואַרצען כּח,
וואו איך הערש מיט ווילדער כּאָכט
דרינגט פֿערשטאַנד אריין מיט כּח
און מיין שאַכען-טהראָהן צוקראַכט....



עם איז ערשינען:

1) די אידישע אינסוויזיציע

פֿון בי פייגענבוים.

אין העכסט אינטערעסאנטער בוך פֿאר'ן פֿרייען
געדאנק 100 זייטען שטארק.

פֿרייז אין ענגלאַנד 6 פענס. אין אמעריקא 15 סענט.

2) בלעטער אויס דער געשיכטע

פֿון אבערגלויבען

פֿון דר. א. גינזבורג.

א העכט בעלערענטער בוך 64 זייטען שטארק.

פֿרייז אין ענגלאַנד 4 פענס. אין אמעריקא 10 סענט.

אין דרום!

סירצליך ערשיינט

דער אמעהעאיזמוס

פֿון א. לעלעווער.
48 זייטען שטארק. וועט קומען בלויז,

6 פענס. אין אמעריקא 10 סענט.
English, German,
French and Russian

